

Службен весник

на Република Македонија

Број 170

27 ноември 2017, понеделник

година LXXIII

www.slvesnik.com.mk

contact@slvesnik.com.mk



СОДРЖИНА

	Стр.		Стр.
3209. Закон за изменување и дополнување на Законот за сметководството за буџетите и буџетските корисници.....	2	3215. Одлука на Уставниот суд на Република Македонија, У.бр.169/2016 од 16 ноември 2017 година.....	5
3210. Одлука за именување на заменици на Генералниот секретар на Собранието на Република Македонија.....	3	3216. Одлука за изменување и дополнување на Одлуката за начинот на вршење супервизија и надзор.....	10
3211. Решение за разрешување член и именување на в.д. членови на Управниот одбор на Фондот за осигурување на депозити.....	3	3217. Решение за изменување и дополнување на Решението за утврдување на посебни услови за увоз на одредена храна за животни и храна за луѓе поради ризик од афлатоксини(*).....	11
3212. Решение за разрешување в.д. член и именување член на Управниот одбор на Фондот за здравствено осигурување на Македонија.....	4	3218. Одлука за определување на највисоки цени на одделни нафтени деривати утврдени согласно Методологијата.....	18
3213. Решение за именување член на Управниот одбор на ЈП за железничка инфраструктура „Македонски железници“ – Скопје.....	4	3219. Решение за утврдување на тарифа за собирање и одведување на урбани отпадни води на ЈП ВОДОВОД Куманово за регулиран период 2018-2020 година.....	19
3214. Одлука за изменување на Одлуката за запирање на исплата на средства за редовно годишно финансирање од Буџетот на Република Македонија на политички партии.....	4	3220. Решение за утврдување на тарифа за прочистување на отпадни води на ЈП ВОДОВОД Куманово за регулиран период 2018-2020 година...	19

Стр.	Стр.
3221. Решение за утврдување на тарифа за снабдување со вода за пиење или водоснабдување на ЈП ВОДОВОД Куманово за регулиран период 2018-2020 година.....	20
3222. Решение за утврдување на тарифа за собирање и одведување на урбани отпадни води на ЈПКД МИРМБАЈТЈА Желино за регулиран период 2018-2020 година.....	20
3223. Решение за утврдување на тарифа за снабдување со вода за пиење или водоснабдување на ЈПКД МИРМБАЈТЈА Желино за регулиран период 2018-2020 година.....	20
3224. Решение за утврдување на тарифа за снабдување со вода за пиење или водоснабдување на ЈКП ВРАПЧИШТЕ Врапчиште за регулиран период 2018-2020 година.....	21
3225. Решение за утврдување на тарифа за собирање и одведување на урбани отпадни води на ЈКП ВРАПЧИШТЕ Врапчиште за регулиран период 2018-2020 година.....	21
3226. Решение за утврдување на тарифа за собирање и одведување на урбани отпадни води на ЈПКД КОМУНАЛЕЦ Гостивар за регулиран период 2018-2020 година.....	22
3227. Решение за утврдување на тарифа за снабдување со вода за пиење или водоснабдување на ЈПКД КОМУНАЛЕЦ Гостивар за регулиран период 2018-2020 година.....	22
3228. Решение за утврдување на тарифа за снабдување со вода за пиење или водоснабдување на ОЈПКР ВАРДАР Брвеница за регулиран период 2018-2020 година.....	22
3229. Решение за утврдување на тарифа за собирање и одведување на урбани отпадни води на ОЈПКР ВАРДАР Брвеница за регулиран период 2018-2020 година.....	23
3230. Решение за утврдување на тарифа за снабдување со вода за пиење или водоснабдување на ЈКП ТЕТОВО за регулиран период 2018-2020 година.....	23
3231. Решение за утврдување на тарифа за собирање и одведување на урбани отпадни води на ЈКП ТЕТОВО за регулиран период 2018-2020 година.....	24
Огласен дел	1-104

СОБРАНИЕ НА РЕПУБЛИКА МАКЕДОНИЈА

3209.

Врз основа на членот 75 ставови 1 и 2 од Уставот на Република Македонија, претседателот на Република Македонија и претседателот на Собранието на Република Македонија издаваат

У К А З

ЗА ПРОГЛАСУВАЊЕ НА ЗАКОНОТ ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА СМЕТКОВОДСТВОТО ЗА БУЏЕТИТЕ И БУЏЕТСКИТЕ КОРИСНИЦИ

Се прогласува Законот за изменување и дополнување на Законот за сметководството за буџетите и буџетските корисници,

што Собранието на Република Македонија го донесе на седницата одржана на 21 ноември 2017 година.

Бр. 08-4213/1
21 ноември 2017 година
Скопје

Претседател
на Република Македонија,
д-р **Горге Иванов**, с.р.

Претседател
на Собранието на Република
Македонија,
м-р **Талат Цафери**, с.р.

ЗАКОН ЗА ИЗМЕНУВАЊЕ И ДОПОЛНУВАЊЕ НА ЗАКО- НОТ ЗА СМЕТКОВОДСТВОТО ЗА БУЏЕТИТЕ И БУЏЕТСКИТЕ КОРИСНИЦИ

Член 1

Во Законот за сметководството за буџетите и буџетските корисници („Службен весник на Република Македонија“ број 61/2002, 98/2002, 81/2005, 24/11 и 145/15), во членот 29 се додава нов став (2), кој гласи:

„(2) Буџетите и буџетските корисници се должни завршните сметки да ги објават на својата веб страница во рок од 15 дена од денот на доставување на завршните сметки до Регистарот на годишните сметки при Централниот регистар.“.

Член 2

Во членот 30 во точката 12) сврзникот „и“ на крајот од реченицата се заменува со точка и запирка.

Во точката 13) точката на крајот од реченицата се заменува со сврзникот „и“ и се додава нова точка 14), која гласи:

„14) не ги објави завршните сметки на својата веб страница во определениот рок (член 29 став (2))“.

Член 3

Буџетите и буџетските корисници се должни да ги објават завршните сметки за 2016 година на својата веб страница, во рок од 15 дена од денот на влегувањето во сила на овој закон.

Член 4

Овој закон влегува во сила осмиот ден од денот на објавувањето во „Службен весник на Република Македонија“.

L I G J PËR NDRYSHIMIN DHE PLOTËSIMIN E LIGJIT PËR KONTABILITET PËR BUXHETE DHE SHFRYTËZUES BUXHETORË

Neni 1

Në Ligjin për kontabilitet për buxhete dhe shfrytëzues buxhetorë ("Gazeta Zyrtare e Republikës së Maqedonisë" numër 61/2002, 98/2002, 81/2005, 24/11 dhe 145/15) në nenin 29 shtohet paragrafi i ri (2), si vijon:

"(2) Buxhetet dhe shfrytëzuesit buxhetorë detyrohen t'i publikojnë llogaritë përfundimtare në ueb faqen e vet në afat prej 15 ditësh nga dita e dorëzimit të llogarive përfundimtare në Regjistrin e llogarive vjetore të Regjistrir Qendror".

Neni 2

Në nenin 30 në pikën 12) lidhëza "dhe" në fund të fjalisë zëvendësohet me pikëpresje.

Në pikën 13) pika në fund të fjalisë zëvendësohet me lidhëzën "dhe" dhe shtohet pikë e re 14), si vijon:

"14) nuk i publikon llogaritë përfundimtare në ueb faqen e vet në afatin e përcaktuar (neni 29 paragrafi (2))".

Neni 3

Buxhetet dhe shfrytëzuesit buxhetorë detyrohen t'i publikojnë llogaritë përfundimtare për vitin 2016 në ueb faqen e vet, në afat prej 15 ditësh nga dita e hyrjes në fuqi të këtij ligji.

Neni 4

Ky ligj hyn në fuqi në ditën e tetë nga dita e botimit në "Gazetën Zyrtare të Republikës së Maqedonisë".

3210.

Vrz основа на член 68, став 2 од Уставот на Република Македонија и членот 65 од Деловникот на Собранието на Република Македонија („Службен весник на Република Македонија“ број 91/2008, 119/2010 и 23/2013), Собранието на Република Македонија на седницата одржана на 25 ноември 2017 година, донесе

О Д Л У К А ЗА ИМЕНУВАЊЕ НА ЗАМЕНИЦИ НА ГЕНЕРАЛ- НИОТ СЕКРЕТАР НА СОБРАНИЕТО НА РЕПУБЛИКА МАКЕДОНИЈА

I. За заменици на генералниот секретар на Собранието на Република Македонија, се именуваат:

- м-р Мики Милковски, дипломиран правник од Ранковце и

- м-р Маријана Кацарска, дипломиран правник со положен правосуден испит, нотарски испит и испит за извршители од Струмица.

II. Оваа одлука влегува во сила со денот на донесувањето, а ќе се објави во „Службен весник на Република Македонија“.

СОБРАНИЕ НА РЕПУБЛИКА МАКЕДОНИЈА

Бр. 08-4264/1
25 ноември 2017 година
Скопје

Претседател на Собранието
на Република Македонија,
м-р **Талат Цафери**, с.р.

ВЛАДА НА РЕПУБЛИКА МАКЕДОНИЈА 3211.

Vrz основа на член 12 од Законот за Фондот за осигурување на депозити („Службен весник на Република Македонија“ бр. 63/2000, 29/2002, 43/2002, 49/2003, 81/2008, 158/2010, 43/2002, 49/2003, 81/2008, 158/2010, 43/2014 15/2015, 153/2015 и 27/2016) и член 36, став 6 од Законот за Владата на Република Македонија („Службен весник на Република Македонија“ бр. 59/2000, 12/2003, 55/2005, 37/2006, 115/2007, 19/2008, 82/2008, 10/2010, 51/2011, 15/2013, 139/2014 и 196/2015), Владата на Република Македонија на седницата одржана на 3 ноември 2017 година, донесе

РЕШЕНИЕ ЗА РАЗРЕШУВАЊЕ ЧЛЕН И ИМЕНУВАЊЕ НА В.Д. ЧЛЕНОВИ НА УПРАВНИОТ ОДБОР НА ФОНДОТ ЗА ОСИГУРУВАЊЕ НА ДЕПОЗИТИ

1. Душко Тасев се разрешува од должноста член на Управниот одбор на Фондот за осигурување на депозити.

2. За вршители на должноста членови на Управниот одбор на Фондот за осигурување на депозити се именуваат:

- Сузана Пенева
- Нора Манова-Трајковска и
- м-р Милена Перчинкова.

3. Ова решение влегува во сила со денот на донесувањето, а ќе се објави во „Службен весник на Република Македонија“.

Бр. 24-7046/1
3 ноември 2017 година
Скопје

Заменик на претседателот
на Владата на Република
Македонија,
д-р **Бујар Османи**, с.р.

3212.

Врз основа на член 55 од Законот за здравствено-то осигурување („Службен весник на Република Македонија“ бр. 25/2000, 34/2000, 96/2000, 50/2001, 11/2002, 31/2003, 84/2005, 37/2006, 18/2007, 36/2007, 82/2008, 98/2008, 6/2009, 67/2009, 50/2010, 156/2010, 53/2011, 26/2012, 16/2013, 91/2013, 187/2013, 43/2014, 44/2014, 97/2014, 112/2014, 113/2014, 188/2014, 20/2015, 61/2015, 98/2015, 129/2015, 150/2015, 154/2015, 192/2015, 217/2015, 27/2016, 37/2016, 120/2016 и 142/2016), Владата на Република Македонија на седницата одржана на 15 ноември 2017 година, донесе

РЕШЕНИЕ**ЗА РАЗРЕШУВАЊЕ В.Д. ЧЛЕН И ИМЕНУВАЊЕ ЧЛЕН НА УПРАВНИОТ ОДБОР НА ФОНДОТ ЗА ЗДРАВСТВЕНО ОСИГУРУВАЊЕ НА МАКЕДОНИЈА**

1. Илија Глигоров се разрешува од должноста вршител на должноста член на Управниот одбор на Фондот за здравствено осигурување на Македонија.

2. За член на Управниот одбор на Фондот за здравствено осигурување на Македонија се именува Димитар Димитриевски.

3. Ова решение влегува во сила со денот на донесувањето, а ќе се објави во „Службен весник на Република Македонија“.

Бр. 24-7373/1
15 ноември 2017 година
Скопје

Заменик на претседателот
на Владата на Република
Македонија,
м-р Радмила Шекеринска-Јанковска, с.р.

3213.

Врз основа на член 17 од Законот за јавните претпријатија („Службен весник на Република Македонија“ бр. 38/1996, 9/1997, 6/2002, 40/2003, 49/2006, 22/2007, 83/2009, 97/2010, 6/2012, 119/2013, 41/2014, 138/2014, 25/2015, 61/2015 и 39/2016), Владата на Република Македонија на седницата одржана на 15 ноември 2017 година, донесе

РЕШЕНИЕ**ЗА ИМЕНУВАЊЕ ЧЛЕН НА УПРАВНИОТ ОДБОР НА ЈП ЗА ЖЕЛЕЗНИЧКА ИНФРАСТРУКТУРА „МАКЕДОНСКИ ЖЕЛЕЗНИЦИ“ – СКОПЈЕ**

1. Валентина Ивановска се именува за член на Управниот одбор на Јавното претпријатие за железничка инфраструктура „Македонски железници“ - Скопје.

2. Ова решение влегува во сила со денот на донесувањето, а ќе се објави во „Службен весник на Република Македонија“.

Бр. 24-7376/1
15 ноември 2017 година
Скопје

Заменик на претседателот
на Владата на Република
Македонија,
м-р Радмила Шекеринска-Јанковска, с.р.

МИНИСТЕРСТВО ЗА ПРАВДА

3214.

Врз основа на член 27-б став 3 од Законот за финансирање на политичките партии („Службен весник на РМ“ бр. 76/04, 86/08, 161/08, 96/09, 148/11, 142/12 и 23/13), министерот за правда донесе

ОДЛУКА**ЗА ИЗМЕНУВАЊЕ НА ОДЛУКАТА ЗА ЗАПИРАЊЕ НА ИСПЛАТА НА СРЕДСТВА ЗА РЕДОВНО ГОДИШНО ФИНАНСИРАЊЕ ОД БУЏЕТОТ НА РЕПУБЛИКА МАКЕДОНИЈА НА ПОЛИТИЧКИ ПАРТИИ**

Запирањето на исплата на средства за редовно годишно финансирање од Буџетот на Република Македонија на политичките партии во Одлуката број 11-1870/2 од 22.6.2017 година престанува да важи за политичките партии:

- ПАРТИЈА ЗА ЦЕЛОСНА ЕМАНЦИПАЦИЈА НА РОМИТЕ (не се доставени: извештај од регистар на примени донации/член 25, годишна сметка/член 26 и годишен финансиски извештај/член 27) и

- ПАРТИЈА НА ВЛАСИТЕ ОД МАКЕДОНИЈА (не е доставен извештај од регистар на примени донации/член 25)

Оваа одлука е конечна и истата ќе се објави во „Службен весник на Република Македонија“ согласно член 27-б став 6 од Законот за финансирање на политичките партии („Службен весник на РМ“ бр. 76/04, 86/08, 161/08, 96/09, 148/11, 142/12 и 23/13).

Образложение

Во врска со Одлуката за запирање на исплатата на средствата на политичките партии за редовно годишно финансирање од Буџетот на Република Македонија објавена во „Службен весник на Република Македонија“ број 81/2017 од 30.6.2017 година, Државниот завод за ревизија достави дописи број 23-11/86 од 31.10.2017 година и 23-11/87 од 31.10.2017 година со барање за запирање на забраната на исплатата на средствата за редовно годишно финансирање на политичките партии кои ги исполниле обврските за финансиско известување за 2016 година.

Државниот завод за ревизија достави известување дека политичките партии ПАРТИЈА ЗА ЦЕЛОСНА ЕМАНЦИПАЦИЈА НА РОМИТЕ и ПАРТИЈА НА ВЛАСИТЕ ОД МАКЕДОНИЈА ги исполниле целосно своите обврски за финансиско известување за 2016 година.

Со оглед дека наведената политичката партија ги исполнила условите за запирање на забраната за исплата на средствата на политичките партии за редовно годишно финансирање од Буџетот на Република Македонија, па согласно член 27-б став 3 од Законот за финансирање на политичките партии („Службен весник на РМ“ бр. 76/04, 86/08, 161/08, 96/09, 148/11, 142/12 и 23/13), се одлучи како во диспозитивот на оваа одлука.

ПРАВНА ПОУКА: Против оваа одлука политичките партии можат да поведат управен спор пред Управниот суд во рок од 30 дена од денот на објавување на истата во „Службен весник на Република Македонија“.

Бр. 11-1870/21
9 ноември 2017 година
Скопје

Министер за правда,
Биле Салиџи, с.р.

УСТАВЕН СУД НА РЕПУБЛИКА МАКЕДОНИЈА

3215.

Уставниот суд на Република Македонија, врз основа на членовите 110 и 112 од Уставот на Република Македонија, 14 став 1 и член 70 од Деловникот на Уставниот суд на Република Македонија („Службен весник на Република Македонија“ број 70/1992), на седницата одржана на 16 ноември 2017 година, донесе

ОДЛУКА

1. СЕ УКИНУВА Законот за одредување на видот и одмерување на висината на казната („Службен весник на Република Македонија“ број 199/2014) и член 39 став 3 од Кривичниот законик („Службен весник на Република Македонија“ број 37/1996, 80/1999, 4/2002, 43/2003, 19/2004, 81/2005, 60/2006, 73/2006, 7/2008, 139/2008, 114/2009, 51/2011, 135/2011, 185/2011, 42/2012, 166/2012, 55/2013, 82/2013, 14/2014, 27/2014, 28/2014, 41/2014, 115/2014, 132/2014, 160/2014, 199/2014, 196/2015, 226/2015 и 97/2017).

2. Оваа одлука произведува правно дејство од денот на објавувањето во „Службен весник на Република Македонија“.

3. Уставниот суд на Република Македонија, по повод поднесена иницијатива од Христијан Георгиевски, адвокат од Куманово и по сопствена иницијатива на Уставниот суд во однос на член 39 став 3 од Кривичниот законик, со Решение У.бр.169/2016 од 27 септември 2017 година, поведе постапка за оценување на уставноста на Законот за одредување на видот и одмерување на висината на казната, како и на членот од Кривичниот законик.

Постапката беше поведена затоа што пред Судот основано се постави прашањето за нивната согласност со одредбите на Уставот.

4. Судот на седницата утврди дека оспорениот Закон за одредување на видот и одмерување на висината на казната е систематизиран во VI глави, со вкупно 24 члена, а составен дел на оспорениот закон се и пет прилози.

Со глава I. Основни одредби (членови 1, 2 и 3) од оспорениот закон, е дефиниран предметот на уредување на Законот, целта што треба да се постигне и начелата врз кои тој се заснова.

Имено, со Законот се уредува одредувањето на видот и одмерувањето на казната, договарање за видот и висината на казната меѓу јавниот обвинител и обвинетиот во рамките на спогодувањето како и формирањето, составот, мандатот и надлежностите на Комисијата за воедначување на казнената политика (член 1).

Целта на Законот е воедначување на казнената политика при изрекувањето на казните од судовите во Република Македонија преку пропишување објективни критериуми за одредување на видот и одмерување на висината на казната (член 2).

Со член 3 на оспорениот закон, е определено дека Законот се заснова на начелата на:

- законитост,
- индивидуализација на казната,
- пропорционалност на казната со стореното кривично дело,
- ефикасност,
- воедначување на казнената политика и
- транспарентност.

Главата II од оспорениот закон (членови 4 до 8), е посветена на Комисијата за воедначување на казнената политика која се основа како независно и советодавно тело кое се грижи за воедначување на казнената политика во изрекувањето на казните преку предлагање критериуми за одредување на видот и одмерување на висината на казната.

Со членот 5 од оспорениот закон, се уредени составот, мандатот и основите за престанок на функцијата член на комисијата. Имено, таа е составена од седум члена кои ги избира Собранието на Република Македонија, со мандат од четири години, со право на повторен избор.

Со членот 6 од оспорениот закон, се пропишани надлежностите на Комисијата, а со членот 7 изворите на средства за работата на Комисијата и правото на паричен надоместок на членовите на Комисијата.

Според членот 6 од оспорениот закон, Комисијата ги има следниве надлежности:

- ја следи и анализира казнената политика на судовите во Република Македонија, во смисла на целите на казнувањето (т.е. утврдената казна, запретената казна, способноста за вина, превенцијата и рехабилитацијата, како и пресудите донесени врз основа на спогодба меѓу јавниот обвинител и обвинетиот);

- предлага мерки за обезбедување на сигурност и правичност во исполнувањето на целите на казнувањето, заради избегнување на неоправдан диспарат меѓу сторителите на кривични дела со слични карактеристики осудени за исти или слични кривични дела (според објективната категоризација на кривични дела согласно овој закон), со почитување на диспозицијата на судот при оцената на отежнувачките и олеснувачките околности;

- доставува предлози до Министерството за правда на Република Македонија за изменување и дополнување на Кривичниот законик и на овој закон;

- доставува годишен извештај до Собранието на Република Македонија;

- до Министерството за правда доставува шестмесечни извештаи за прашањата од нејзина надлежност, за што Министерството ја известува Владата на Република Македонија и

- доставува известувања до Судскиот совет на Република Македонија, Советот на јавни обвинители, до Врховниот суд на Република Македонија и Јавниот обвинител на Република Македонија за примената на овој закон по судови и дава предлози и укажувања за начинот на воедначување на казнената политика.

Членот 8 од оспорениот закон, се однесува на актите кои ги донесува Комисијата, односно Статутот и Програмата.

Главата III (членови 9 до 19) од оспорениот закон се однесува на одредувањето на видот и одмерувањето на висината на кривичните санкции, а како објективни критериуми за таа цел со членот 9 од оспорениот закон се определени:

- објективната категоризација на кривичното дело и
- поранешниот живот на сторителот на кривичното дело.

Со членот 10 од оспорениот закон, кривичните дела пропишани во Кривичниот законик и во други материјални закони се категоризираат во 55 хоризонтални категории согласно видот и висината на кривичната санкција.

Со членот 11 од оспорениот закон се пропишани критериумите за поранешниот живот на сторителот на кривичното дело врз основа на вертикални категории.

Членот 12 од оспорениот закон определува што содржи Прилогот 1 кој е составен дел на Законот и на кој начин се определени тие содржини во секој хоризонтален ред од Прилогот 1 како што се податоците за минималните и максималните граници на казни кои би можеле да му бидат изречени на сторителот на кривичното дело (во месеци), односно дека тие се определени согласно категоризирани кривични дела кои законодавецот ги уредил со членот 10 од оспорениот закон и критериумите за поранешниот живот на сторителот на кривичното дело определени во членот 11 од оспорениот закон.

Членот 13 од оспорениот закон уредува на кој начин се засметуваат отежнувачките и олеснувачките околности, односно дека тоа се врши со додавање односно одземање на поени, при што почетна основа претставува средната вредност на утврдената висина на казната во секоја вертикална категорија согласно табелата содржана во Прилогот број 1.

Со членот 14 од оспорениот закон се дефинирани отежнувачките и олеснувачките околности кои влијаат на висината на казната, групирани во девет категории.

Листата на олеснувачки и отежнувачки околности во која е извршено поединечно бодување на секоја околност е дадена во табелата содржана во Прилогот број 2 кој е составен дел на овој закон.

Во членот 15 од оспорениот закон се пропишува дека при засметувањето на отежнувачките и олеснувачките околности, како и при одредувањето на видот и одмерувањето на висината на казната, судиите ги користат работните листови кои се составен дел од списите на предметот и се дадени во Прилогот број 3, Прилогот број 4 и Прилогот број 5 кои се составен дел на овој закон.

Во членот 16 е пропишано дека доколку судот утврди казна затвор во траење до 24 месеци, а при евалуацијата во значителен обем преовладуваат олеснувачки околности, при што разликата е најмалку 5 поени во корист на олеснувачките околности, може вака утврдената казна затвор да ја услови или да примени некоја од другите алтернативни мерки предвидени во членот 48-а од Кривичниот законик, ако оцени дека и со изречената условна осуда или друга алтернативна мерка ќе се постигнат целите на казнувањето во смисла на специјалната и генералната превенција.

Со членовите 17, 18 и 19 од оспорениот закон е уредена материјата за одмерување на парична казна на правни лица.

Во IV глава (член 20) и во V глава (член 21) од оспорениот закон е уредена материјата за договарање за видот и висината на казната меѓу јавниот обвинител и обвинетиот во рамките на спогодувањето и признание-то на вина во текот на главната расправа.

Имено според член 20 од оспорениот закон, при договарањето на јавниот обвинител и обвинетиот во текот на истражната постапка и во скратената постапка до поднесување на обвинителниот предлог, не може да биде договорена казна помала од 50% од казната што би била изречена со примена на одредбите на овој закон во редовна судска постапка (став 1). При договарањето на јавниот обвинител и обвинетиот во фазата на оценка на обвинителниот акт, не може да биде договорена казна помала од 60% од казната што би била изречена со примена на одредбите на овој закон во редовна судска постапка (став 2).

Според член 21 од оспорениот закон, во текот на главната расправа, по одржувањето на воведните говори на странките, ако обвинетиот ја признае вината су-

дот не може да му изрече на обвинетиот казна помала од 70% од казната што би била изречена со примена на одредбите на овој закон во редовна судска постапка.

Во VI глава (членови 22, 23 и 24) од оспорениот закон, се дефинирани преодните и завршните одредби.

Со овие одредби од оспорениот закон се определува дека, Комисијата ќе се формира во рок од 3 месеци од денот на влегување во сила на овој закон, дека со отпочнувањето со примената на овој закон престанува да важи Правилникот за начинот на одмерување на казните („Службен весник на Република Македонија“ број 64/2014) и дека Законот влегува во сила осмиот ден од денот на објавувањето во „Службен весник на Република Македонија“, а ќе отпочне да се применува по истекот на шест месеци од денот на влегувањето во сила.

Составен дел на оспорениот закон се и пет прилози.

Судот, исто така утврди дека според член 39 став 3 од Кривичниот законик, одмерувањето на казната судот го врши согласно одредбите од Законот за одредување на видот и одмерување на висината на казната.

5. Според член 8 став 1 алинеи 3 и 4 од Уставот на Република Македонија, владеењето на правото и поделбата на државната власт на законодавна, извршна и судска, се темелни вредности на уставниот поредок на Република Македонија.

Согласно член 51 од Уставот, во Република Македонија законите мораат да бидат во согласност со Уставот, а сите други прописи со Уставот и со закон. Секој е должен да ги почитува Уставот и законите.

Според Амандман XXV со кој се заменува членот 98 од Уставот на Република Македонија, судската власт ја вршат судовите (став 1). Судовите се самостојни и независни. Судовите судат врз основа на Уставот и законите и меѓународните договори ратификувани во согласност со Уставот (став 2). Видовите, надлежноста, основањето, укинувањето, организацијата и составот на судовите, како и постапката пред нив, се уредуваат со закон, што се донесува со двотретинско мнозинство гласови од вкупниот број пратеници (став 4).

Според член 101 од Уставот, Врховниот суд на Република Македонија е највисок суд во Републиката и го обезбедува единството во примената на законите од страна на судовите.

Во функција на операционализација на уставниот амандман за самостојност и независност на судовите при вршењето на судската власт, во Законот за судовите, а и во Законот за кривичната постапка е утврдено начелото на слободна оценка на доказите, согласно кое начело судиите во судските постапки постапуваат и одлучуваат врз основа на своето слободно судиско уверување.

Конкретно, според член 10 став 1 алинеја 12 од Законот за судовите („Службен весник на Република Македонија“ број 58/2006, 62/2006, 35/2008 и 150/2010), постапката пред судот се уредува со закон и се заснова, помеѓу другите и врз основа на начелото на слободна оценка на доказите.

Според член 11 став 1 од Законот за судовите, судијата одлучува непристрасно со примена на законот врз основа на слободна оценка на доказите.

Членот 16 од Законот за кривичната постапка („Службен весник на Република Македонија“ број 150/2010) е исто така посветен на начелото на слободна оценка на доказите.

Според ставот 1 на членот 16 од Законот за кривичната постапка, правото на судот и на државните органи што учествуваат во кривичната постапка да го оценува-

ат постоењето или непостоењето на фактите не е врзано ниту ограничено со посебни формални доказни правила, а според ставот 2 на членот од Законот, судот и другите државни органи се должни јасно да ги објаснат причините за одлуката која ја донеле.

Начелото на слободна оценка на доказите произлегува од теоријата на слободна оценка на доказите според која фактите што треба да послужат како материјална основа за одлуката, судијата ги подложува на логичка и психолошка анализа и во зависност од субјективниот впечаток кој притоа го добива, врз основа на анализа на секој доказ посебно и во корелација со другите докази, судијата оценува и заклучува на кои докази ќе им поклати верба, а на кои не, односно судијата слободно и самостојно цени и одлучува кои докази ќе ги земе како релевантни заради утврдување на фактичката состојба.

Наспроти теоријата на слободна оценка на доказите е теоријата на легалната односно формалната теорија на доказите, според која оценувањето на сите докази се врши според правила кои однапред се пропишани со закон, односно во законот е пропишано кои докази треба да стојат за еден факт да се смета за утврден, односно за вистинит, што значи дека доказните средства што се користат за утврдување на фактите, однапред се одредени во законот, а одредена е и доказната вредност на секој одделен доказ.

Според теоријата на слободна оценка на доказите, прифатена во нашиот законодавно-правен систем, законот не бара од судиите да полагаат сметка за начинот врз основа на кој тие го создале своето уверување, ниту пак им пропишува правила според кои треба да ја одредуваат потполноста и доволноста на еден доказ. Суштината на слободната оценка на доказите се состои во правото на судот да го оценува (не)постоењето на фактите според сопственото убедување и ваквата нивна оценка не е врзана ниту ограничена со посебни формални доказни правила.

Имајќи предвид дека законодавецот со Кривичниот законик за секое казнено дело го определил видот на казната и нејзините рамки, како вредносна линија, односно ориентација по која треба да се движи судот во изборот на казната, произлегува дека, во нашето кривично законодавство е прифатен системот на релативно определени казни кој се состои од комбинација на законско определување на казната (за секое казнено дело Законикот го определил видот на казната и рамките на казната) и судско определување на казната во законски определени рамки.

Оттука, судското определување на казната, значи оставање на простор (слобода), судот самостојно да изврши избор и одмерување на казна во законски утврдените рамки за секое казнено дело.

Бидејќи законодавецот, пропишувајќи ги казните за секое казнено дело, го определил и просторот за слободно оценување на судот во конкретизирањето на законски определената казна, неспорно произлегува дека начелото на слободно судско уверување како процесно начело врз основа на кое се раководи судијата во фазата на утврдување на вина кај обвинетиот, наоѓа своја примена и во фазата на одредувањето на видот и одмерувањето на висината на казната за стореното кривично дело.

Меѓутоа, со измените и дополнувањата на Кривичниот законик во 2014 година („Службен весник на Република Македонија” број 199/2014), концептот на судско одмерување на казната, е напуштен така што одмерувањето на казната судот го врши не по своето сло-

бодно судско уверување, туку според посебни правила пропишани со оспорениот закон, поточно, одредувањето на видот и одмерувањето на висината на кривичните санкции, судот е законски обврзан да го врши според работни критериуми кои се утврдени во хоризонтални редови и по вертикала на Прилогот 1 од оспорениот закон.

Во хоризонталните редови се определени минималните и максималните граници на казни кои би можеле да му бидат изречени на сторителот на кривичното дело во месеци, а по вертикала од табеларниот приказ во Прилогот 1, е утврдена средната вредност на висината на казната во месеци, од која судот започнува да ги засметува олеснувачките и отежнувачките околности врз основа на што ќе ја индивидуализира висината на казната за конкретен сторител.

Прилогот 2 кој е составен дел на овој закон, претставува листа на олеснувачки и отежнувачки околности во која е извршено поединечно бодување на секоја околност, а судијата нивното засметување треба да го врши со додавање односно одземање на фиксно утврдени поени, при што почетна основа претставува средната вредност на утврдената висина на казната во секоја вертикална категорија согласно табелата содржана во Прилогот број 1.

При засметувањето на отежнувачките и олеснувачките околности, во фазата на одредувањето на видот и одмерувањето на висината на казната, судиите ги користат и останатите работни листови (Прилог број 3, Прилог број 4 и Прилог број 5) кои се составен дел на овој закон.

Исто така, со оспорениот закон се утврдени и правила според кои може да се договори видот и висината на казната меѓу јавниот обвинител и обвинетиот во рамките на спогодувањето, како и висина на казна која може да биде изречена во случај обвинетиот да ја признае вината во текот на главната расправа (членови 20 и 21).

Оспорениот закон и прилозите кои се негов составен дел, упатуваат на обврска за судот при одредувањето на видот и одмерувањето на висината на казната и при договарањето за видот и висината на казната меѓу јавниот обвинител и обвинетиот во рамките на спогодувањето, стриктно да ги примени утврдените критериуми и квантификации на секоја одделна релевантна околност.

Тоа значи дека судското определување на казната, кое значи простор (слобода), судот самостојно да изврши избор и одмерување на казна во законски утврдените рамки во фазата на одредувањето на видот и одмерувањето на висината на казната за стореното кривично дело, се елиминира, а се востановува законско определување на казната, според правила и критериуми задолжителни за судот.

Според Судот, ваквиот концепт на оспорениот закон, доведува до формализирање на принципот на слободно судско уверување, како принцип преку кој непосредно се изразува уставната определба за независност и самостојност на судовите, бидејќи на судот му се дава однапред дефиниран систем на утврдени и вреднувани критериуми за сторителот на кривичното дело, според кои судијата ќе треба да ја одмери и индивидуализира казната.

Според ставот на Уставниот суд, ваквата состојба не дава можност, судот самостојно да го одреди видот и да ја одмери висината на казната во утврдените рамки, бидејќи со однапред утврдените правила за таа цел, делувањето на судијата се сведува на проста мате-

матичка операција на бодирање и пресметување бодовни разлики (преку собирање или одземање на бодовите) помеѓу олеснувачките и отежнувачките околности, за кои пак со оспорениот закон се утврдени фиксни вредносни бодови.

Фиксно утврдени бодови со кои се вреднуваат олеснувачките и отежнувачките околности и наметнатата математичка операција, според Судот, не гарантираат објективна индивидуализација на казната на сторителите на кривични дела, и не е во духот на начелото на индивидуализација на казната, чија суштина е да се приспособи видот и висината на казната на личноста на сторителот.

Евидентен пример за тоа е олеснувачката околност „ментална или телесна попреченост“ од Прилогот 2, која со оспорениот закон е вреднувана фиксно со 10 бода, а која околност, може да биде од различен степен: лесна, средно тешка, особено тешка итн., така што фиксно утврдената вредност на одредена околност, не може да биде основа за објективна индивидуализација на казната, со што се доведува во прашање правната сигурност на граѓаните дека со изречените казни ќе бидат постигнати сите цели на казнувањето и остварување на објективна правда.

За забележување е и фактот што при одредувањето на околностите со значење на олеснувачки околности за одмерувањето на казната, изразени во Прилогот 2 на оспорениот закон, не се водело сметка на околностите што се конститутивни елементи на казнетото дело (крајна нужда, казнив обид) или на вината (небрежност), имајќи предвид дека основните елементи на делото (дејствие, остварување на законско битие, противправност, вина, казнивост) имаат конститутивно значење во одредувањето дали станува збор за казнено дело или не, а не значење на околности (олеснувачки или отежнувачки) за одмерување на казната.

Според Судот, ваквиот концепт на Законот кој се оспорува, имплицира повреда на Амандманот XXV со кој се заменува членот 98 од Уставот, бидејќи го обврзува судот во изборот и изрекување на казната да се раководи, не по своето слободно судиско уверување, односно судско одмерување на казната, туку врз основа на однапред дефиниран систем на утврдени и вреднувани параметри со оспорениот закон, со што се ограничува уставната определба за независност и самостојност на судовите кои постапуваат по кривични предмети.

Понатаму, со оспорениот закон (членови 4 до 8) е основана Комисија за воедначување на казнената политика, чии членови ги избира Собранието на Република Македонија. Ако се имаат во предвид определените надлежности на Комисијата со оспорениот закон, според кои Комисијата се грижи за воедначување на казнената политика во изрекувањето на казните преку предлагање на критериуми за одредување на видот и одмерување на висината на казната, произлегува дека со оспорениот закон на Комисијата и се определени надлежности кои значат влијание врз работата на судовите. Ваквото воспоставување на надлежност на Комисијата, да влијае во процесот на одредувањето на видот и одмерувањето на висината на казната, според Судот, значи мешање на законодавната власт во судската власт, што е спротивно на уставно загарантираното начело за поделба на државната власт на законодавна, извршна и судска, како темелна вредност на уставниот поредок на Република Македонија од член 8 став 1 алинеја 4 од Уставот на Република Македонија. Ова до толку повеќе што уставотворецот со Уставот (член

101) утврдил надлежност на Врховниот суд како највисок суд во Републиката да го обезбедува единството во примената на законите од страна на судовите.

Со оспорениот закон, исто така, се уредени и правила кои треба да овозможат воедначување на казните кои се изрекуваат во рамките на спогодувањето меѓу јавниот обвинител и обвинетиот во текот на истражната постапка, скратената постапка, во фазата на оцена на обвинителниот акт, како и во случај на признание на вината од страна на обвинетиот во текот на главната расправа. Според Судот и во однос на ова прашање, оспорениот закон не наоѓа уставна оправданост, поради следното:

Во рамките на судските овластувања за одмерување на казната, а во функција на индивидуализација на казната, со Кривичниот законик е уреден институтот ублажување на казната и случаите (член 40) во кои може судот да ја ублажи казната или да примени поблаг вид на казна, а со Законикот се пропишани и границите за ублажување на казната (член 41).

Институтот ублажување на казната во рамките предвидени во членот 41 од Кривичниот законик, судот може да го примени кога изрекува казна по поднесен предлог на спогодба за признавање на вина склучена меѓу јавниот обвинител и обвинетиот и кога обвинетиот ја признае вината на главната расправа согласно со одредбите од Законот за кривичната постапка, а исто така судот може да изрече поблага казна во границите на ублажување на казната од член 41 од овој законик и кога согласно со законски пропишаната постапка за спогодување меѓу јавниот обвинител и осомничениот е постигната спогодба за применување на поблага санкција од санкцијата пропишана за кривичното дело со закон.

При ова со член 483 став 1 (со поднаслов „Поднесување на предлог-спогодбата“) од Законот за кривичната постапка, се уредува дека: „до поднесување на обвинение јавниот обвинител и осомничениот можат да поднесат предлог-спогодба со која бараат од судијата на претходната постапка да примени кривична санкција определена според видот и висината, во законски определени рамки за конкретното кривично дело, но не под границите за ублажување на казната определени со Кривичниот законик“, а според членот 490 став 1 од Законот за кривичната постапка, ако судијата на претходна постапка ја прифати предлог-спогодбата изрекува пресуда со која не смее да изрече кривична санкција различна од кривичната санкција содржана во предлог-спогодбата.

Од погоре наведените законски одредби, произлегува дека во рамките на спогодувањето меѓу јавниот обвинител и осомничениот и кога обвинетиот ја признае вината на главната расправа, одредувањето на поблага казна се врши според правилата за ублажување на казната определени со членот 41 од Кривичниот законик, односно според посебниот минимум на казната пропишана за казненото дело.

Меѓутоа законодавецот за истата правна ситуација (договарање на казна во случај на спогодување и признание на вина во текот на главната расправа) со членовите 20 и 21 од оспорениот закон, уредил поинаков начин на ублажување на казната за погоре наведените случаи, со цел да се постигне воедначување на казните кои се договарале и изрекувале во рамките на спогодувањето и признание на вина во текот на главната расправа.

Имено, според членот 20 од оспорениот закон, при договарањето на јавниот обвинител и обвинетиот во текот на истражната постапка и во скратената постапка до поднесување на обвинителниот предлог, не може да биде договорена казна помала од 50% од казната што би била изречена со примена на одредбите на овој закон во редовна судска постапка (став 1). При договарањето на јавниот обвинител и обвинетиот во фазата на оценка на обвинителниот акт, не може да биде договорена казна помала од 60% од казната што би била изречена со примена на одредбите на овој закон во редовна судска постапка (став 2).

Според член 21 од оспорениот закон, во текот на главната расправа, по одржувањето на воведните говори на странките, ако обвинетиот ја признае вината судот не може да му изрече на обвинетиот казна помала од 70% од казната што би била изречена со примена на одредбите на овој закон во редовна судска постапка.

Од содржината на погоре цитираните одредби од оспорениот закон, произлегува дека ублажувањето на казната не се врши според посебниот минимум на казната пропишана за казнено дело како што е уредено со Кривичниот законик, туку според казната што би била изречена во редовна судска постапка со примена на одредбите на оспорениот закон, па на таквата можна казна, се утврдува границата до каде може да се движи ублажувањето (не помалку од 50%, односно 60% во рамките на спогодувањето, односно не помала од 70% кај признание на вина во текот на главната расправа).

Наведеното води кон заклучок дека за исти правни прашања (одредување на казна во рамките на спогодувањето и кај признание на вина во текот на главната расправа) со Кривичниот законик и со оспорениот закон, се уредени различни правила за примена на институтот ублажување на казната, односно правилата од оспорениот закон отстапуваат од правилата содржани во Кривичниот законик. Меѓутоа, предмет на оценка пред Уставниот суд не може да биде меѓусебна согласност на оспорениот закон и Кривичниот законик во деловите со кои се пропишани правилата за одредување на казна во рамките на спогодувањето и кај признание на вина во текот на главната расправа, туку дали конкретен закон е во согласност со одредбите на Уставот или не.

Во конкретниот случај од содржината на членот 20 и 21 од оспорениот закон, произлегува определување на лимит до каде може да се ублажи казната која се договара (не помала од 50%, 60% односно 70%), при што како горна граница е утврдена казната што би била изречена со примена на одредбите на овој закон во редовна судска постапка. Меѓутоа, останува отворено прашањето, со оценка на кои околности, ќе се дојде до одреден квантум на бодови, а преку нив и до казната, ако тие околности врз основа на докази треба да се утврдат во редовната судска постапка, односно на главната расправа.

Според Судот, законски решенија кои се темелат на претпоставена казна (казната што би била изречена во редовна судска постапка со примена на одредбите на оспорениот закон), овозможуваат произволност и арбитражност во определувањето на казната како горна граница, од која пак може да се договара поблага казна не помала од 50%, 60%, односно 70% од определената казна, од кои причини овие воспоставени правила за ублажување на казната кога се применува институтот спогодување меѓу јавниот обвинител и обвинетиот и кај признание на вина во текот на главната расправа, според Судот имплицираат повреда на принципот на

влеењето на правото и правната сигурност на граѓаните, за правилно и објективно индивидуализирана казна за наведените случаи.

Во образложението на Предлог-законот за оправданоста на законските решенија содржани во оспорениот закон, се наведува дека овие законски решенија се воведени како гаранција дека во текот на преговорањето за вина јавниот обвинител како алтернатива на судската постапка, нема да може да понуди казна под определените граници за ублажување на казната со примена на одредбите на Кривичниот законик за поблагит казни (членови 40 и 41), ниту би можел да предложи изрекување на условна осуда за дело за кое таа по Кривичниот законик не може да се изрече, односно дека оспорените правила биле во функција на намалување на волунтаризмот, непринципиелниот и тенденциозно пресудување, па дури и можноста за коруптивно однесување на учесниците во кривичната постапка.

Во врска со ваквото образложение, прифатлива е интенцијата на законодавецот за пропишување на правила, со цел да се спречи можно договарање на казна под границите до каде може да се ублажи казната со примена на одредбите од Кривичниот законик, односно за да се спречи можност за злоупотреба на институтот спогодување во корист на обвинетиот. Меѓутоа, треба да се има во предвид дека можната злоупотреба на институтот спогодување, може да биде и на штета на обвинетиот, кој заради страв да не ја докаже својата невиност или поради други притисоци или уцени, може да биде ставен во положба, прелиминарно да признае вина и да прифати било каква казна, што пак не е само на негова штета, туку и на штета на севкупната правда.

Поради наведеното Судот смета дека востановување на правила кои оставаат простор за арбитражност и произволност при одредувањето на казната, а притоа излегуваат од рамките на материјалните закони кои ја регулираат оваа област, не ја обезбедуваат правната сигурност на граѓанинот, дека во својство на обвинет и прифаќање на институтот спогодување, правилно, непристрасно и објективно, ќе му биде понудена, договорена и изречена справедлива казна.

При формирањето на правното мислење во однос на уставната издржаност на ваквото легислативно решение, Судот го имаше во предвид и мислењето од предлагачот на оспорениот закон, дека ваквиот концепт на правила за определување на видот и одмерување на висината на казната, овозможувал предвидливост и одредливост на казните кои можеле да се изречат за сторените кривични дела, се исклучувала арбитражност на судот во процесот на изрекување на казните, како и се исклучувал волунтаризмот, повластувањето, субјективизмот и протекционизмот при одлучувањето на судот. Меѓутоа, имајќи предвид дека уставна обврска на судовите е да судат врз основа на Уставот и законите и меѓународните договори ратификувани во согласност со Уставот, значи дека слободното судиско уверување не подразбира апсолутна дискреција и самоволие во одлучувањето и не може да се сфати како основа за волунтаризам и импровизации од било каков вид, бидејќи како гаранција од самоволието на судот, е неговата должност да ги образложи причините од кои се раководел при одлучувањето (член 16 од Законот за кривичната постапка, посветен на начелото на слободна оценка на доказите), што значи дека одлуката на судот подлежи на контрола од страна на повисокиот суд во постапката по правни лекови.

Имајќи го предвид сето погоре наведено, Судот оцени дека содржаните правила и критериуми во оспорениот закон, задолжителни за судот при одредување на видот и одмерување на висината на казната, кои се под контрола на Комисија за воедначување на казнена-та политика, чии членови ги избира Собранието на Република Македонија, не се во согласност со уставната определба за самостојноста и независноста на судовите, принципот на владеењето на правото и поделбата на државната власт на законодавна, извршна и судска. Исто така, со оспорениот закон се воспоставува дерогирање на уставна одредба, имајќи предвид дека Врховниот суд на Република Македонија како највисок суд во Републиката, според Уставот е надлежен да го обезбедува единството во примената на законите од страна на судовите (што значи и на кривичните судови), што е уште една причина за уставната неиздржаност на оспорениот закон.

Што се однесува до целта, која законодавецот сакал да ја постигне со донесувањето на оспорениот закон, а тоа е обезбедување на воедначена казнена политика при изрекувањето на казните од судовите во Република Македонија, како цел сама по себе, не може да се оцени како спротивна на Уставот, меѓутоа оспорениот закон како инструмент за постигнување на таа цел, според Судот, не ја издржува уставната оправданост од аспект на неговата принципиелна согласност со воспоставените темелни вредности на уставниот поредок, уставната определба за независност на судовите и основните правни начела врз кои се темели современото казнено законодавство.

Во рамките на одлучувањето за уставноста на Законот за одредување на видот и одмерување на висината на казната, Судот по сопствена иницијатива, врз основа на член 14 став 1 од Деловникот на Уставниот суд, оцени дека и член 39 став 3 од Кривичниот законик, не е во согласност со одредбите на Уставот, имајќи предвид дека овој член директно упатува на обврска на судот одмерувањето на казната да го врши согласно одредбите од Законот за одредување на видот и одмерување на висината на казната.

6. Имајќи го предвид погоре наведеното, Судот оцени дека оспорениот Закон за одредување на видот и одмерување на висината на казната и член 39 став 3 од Кривичниот законик, не се во согласност со одредбите од член 8 став 1 алинеи 3, 4 и 11, Амандманот XXV со кој се заменува членот 98 од Уставот на Република Македонија и член 101 од Уставот на Република Македонија.

7. Врз основа на изнесеното, Судот одлучи како во точката 1 од оваа одлука.

8. Оваа одлука Судот ја донесе со мнозинство гласови, во состав од претседателот на Судот, Никола Ивановски и судиите: Елена Гошева, Јован Јосифовски, Вангелина Маркудова, Сали Мурати и Владимир Стојаноски.

У. бр. 169/2016
16 ноември 2017 година
Скопје

Претседател
на Уставниот суд на Република
Македонија,
Никола Ивановски, с.р.

НАРОДНА БАНКА НА РЕПУБЛИКА МАКЕДОНИЈА

3216.

Врз основа на член 47, став 1, точка 6 од Законот за Народната банка на Република Македонија („Службен весник на Република Македонија“ бр. 158/10, 123/12, 43/14, 153/15 и 6/16) и член 114, став 2 од Законот за банките („Службен весник на РМ“ бр. 67/07, 90/09, 67/10, 26/13, 15/15, 153/15 и 190/16), Советот на Народната банка на Република Македонија, донесе

О Д Л У К А ЗА ИЗМЕНУВАЊЕ И ДОПОЛНУВАЊЕ НА ОДЛУКАТА ЗА НАЧИНОТ НА ВРШЕЊЕ СУПЕРВИЗИЈА И НАДЗОР

1. Во Одлуката за начинот на вршење супервизија и надзор („Службен весник на Република Македонија“ бр. 31/08, 74/12 и 100/12) во точката 3, став 1, алинејата 7 се менува и гласи:

„- проверка и потврдување на функционирањето на системот на внатрешна контрола, правилата за добро корпоративно управување, системот за спречување перење пари и финансирање тероризам, системот за известување и начинот на контрола на усогласеноста на работењето на банката со прописите;“

2. Во точката 6, став 1, алинејата 4 се менува и гласи:

„- вршат анализа на природата, видот и обемот на финансиските активности што ги врши банката и ризиците на кои е изложена како резултат на тие активности, вклучувајќи ги и ризиците кои произлегуваат од макроекономското опкружување;“

3. Во точката 6, по ставот 1 се додаваат четири нови става кои гласат:

„Врз основа на активностите од ставот 1 од оваа точка и резултатите од спроведените непосредни теренски контроли согласно со глава V од оваа одлука овластените лица од точката 2 алинеја 2 од оваа одлука вршат оценка на севкупниот профил на ризик на банката. Оцената на севкупниот профил на ризик на банката опфаќа оценка на деловниот модел на банката, корпоративното управување во банката, ликвидносната состојба во банката и ризиците врз капиталната позиција на банката (најмалку кредитниот, оперативниот, валутниот ризик и ризикот од промена на каматните стапки во портфолиото на банкарски активности).“

Врз основа на утврдениот севкупен профил на ризик на банката од ставот 2 од оваа точка, овластените лица од точката 2 алинеја 2 од оваа одлука изработуваат супервизорска стратегија за банката, предлагаат мерки кон банката и ја оценуваат потребата за пропишување повисоки стапки од пропишаните во членот 65 ставови 1 и 2 од Законот за банките (во понатамошниот текст: минимално потребно ниво на капитал).

Најмалку еднаш годишно овластените лица од точката 2 алинеја 2 од оваа одлука го оценуваат минималното потребно ниво на капитал за банката, коешто се однесува за наредната година. Најдоцна до 15 декември во тековната година Народната банка го пропишува минималното потребно ниво на капитал за банката за наредната година.

Оцената од ставот 4 од оваа точка може да се изврши и во период пократок од една година, доколку е потребно поради природата, видот и обемот на активностите што ги врши банката и ризиците на кои е изложена како резултат на тие активности, за што соодветно се известува банката.“

4. Оваа одлука влегува во сила осмиот ден од денот на објавувањето во „Службен весник на Република Македонија“.

О. бр. 02-15/ХШ-1/2017
23 ноември 2017 година
Скопје

Гувернер
и претседавач на Советот
на Народната банка на
Република Македонија,
Димитар Богов, с.р.

АГЕНЦИЈА ЗА ХРАНА И ВЕТЕРИНАРСТВО

3217.

Врз основа на член 20 став (1) алинеја 13, а во врска со член 38 став (1) точка 2) алинеја 2 од Законот за безбедност на храната („Службен весник на Република Македонија“ бр. 157/10, 53/11, 1/12, 164/13, 187/13, 43/14, 72/15, 129/15, 213/15 и 39/16), директорот на Агенцијата за храна и ветеринарство донесе

РЕШЕНИЕ ЗА ИЗМЕНУВАЊЕ И ДОПОЛНУВАЊЕ НА РЕШЕНИЕТО ЗА УТВРДУВАЊЕ НА ПОСЕБНИ УСЛОВИ ЗА УВОЗ НА ОДРЕДЕНА ХРАНА ЗА ЖИВОТНИ И ХРАНА ЗА ЛУЃЕ ПОРАДИ РИЗИК ОД АФЛАТОКСИНИ(*)

Член 1

(1) Во Решението за утврдување на посебни услови за увоз на одредена храна за животни и храна за луѓе поради ризик од афлатоксини („Службен весник на Република Македонија“ бр. 120/15 и 79/16), во членот 3 став (1) во точката 11. точката на крајот од реченицата се заменува со точка и запирка и се додаваат три нови точки 12, 13 и 14 кои гласат:

“12. Зачини кои потекнуваат или се испорачани од Етиопија;

13. Кикирики во лушпа или излупени, путер од кикирики, кикирики поинаку приготвени или конзервирани кои потекнуваат или се испорачани од Аргентина

и

14. Лешници во лушпа или излупени, мешавина од јаткасти плодови или сушени овошја кои содржат лешници, паста од лешници, лешници поинаку приготвени или конзервирани вклучувајќи и мешавини, брашно, гриз и прав од лешници, сецкани или кршени лешници и масло од лешници кои потекнуваат или се испорачани од Азербејџан.“

(2) Ставот (2) се менува и гласи:

“(2) Одредбите на ова решение исто така се применуваат на храна за животни и храна за луѓе добиени од храна за животни и храна за луѓе од став (1) на овој член и на мешовита храна за животни и храна за луѓе

која содржи некоја од храната за животни или храната за луѓе од став (1) на овој член во количина поголема од 20%, било да се работи за еден производ или за збир од производите од став (1) на овој член.“

Член 2

Во членот 6 став (3) во точката 7) сврзникот „и“ се заменува со точка и запирка.

Во точката 9) точката на крајот од реченицата се заменува со точка и запирка и се додаваат три нови точки 10), 11) и 12) кои гласат:

“10) Министерство за земјоделство и рурален развој на храна од Етиопија;

11) Национален здравствен агро-храна и служба за квалитет (SENASA) на храна за животни и храна за луѓе од Аргентина и

12) Експертисен центар за потрошувачките стоки (CCEC) на Државната служба за антимонополната политика и заштита на правата на потрошувачите (SSAPPCR), која е во рамките на Министерство-то за економски развој на храната (MED) од Азербејџан.“

Член 3

(1) При увоз на суви смокви, мешавина од јаткасти производи или суви овошја вклучувајќи и суви смокви, паста од смокви, смокви, приготвени или конзервирани, вклучувајќи и од нив мешавини од Турција, при секој петти влез фреквенцијата на физички проверки и проверки на идентитет се врши согласно Прилог 1 кој е составен дел на ова решение.

(2) При увоз на лешници во лушпа, лешници без лушпа, мешавина од јаткасти овошја и суво овошје вклучувајќи и лешници, паста од лешници, лешници приготвени или конзервирани, вклучувајќи и од нив мешавини, брашно, гриз и прав од лешници, дробени, мелени и кршени лешници, масло од лешник од Турција, при секој шести влез фреквенција на физички проверки и проверки на идентитет се врши согласно Прилог 1 на ова решение.

(3) При увоз на кикирики во лушпа, кикирики излупени, путер од кикирики, кикирики поинаку подготвени или конзервирани од Индија, при секој девети влез фреквенција на физички проверки и проверки на идентитет се врши согласно Прилог 1 на ова решение.

(4) При увоз на чили пиперки (*Capsicum annum*) цели, толчени или мелени, сушено овошје од родот *Capsicum*, цело, освен од слатки пиперки (*Capsicum annum*), морско оревче (*Myristica fragrans*), при секој дванаесети влез фреквенција на физички проверки и проверки на идентитет се врши согласно Прилог 1 на ова решение.

Член 4

Прилогот 1 се заменува со нов Прилог 1 кој е составен дел на ова решение.

Член 5

Ова решение влегува во сила наредниот ден од денот на објавувањето во „Службен весник на Република Македонија“.

Бр. 02-1821/3
17 ноември 2017 година
Скопје

Агенција за храна
и ветеринарство
в.д. Директор,
Зоран Атанасов, с.р.

(*) Со ова решение се врши усогласување со Регулативата на Комисија за спроведување (ЕУ) 2016/2106 од 1 декември 2016 година за изменување на Регулативата за спроведување (ЕУ) бр. 884/2014 за воведување на посебни услови во врска со увоз на зачини од Етиопија, кикирики од Аргентина и лешници од Азербејџан и за изменување на посебните услови во врска со увозот на суви смокви и лешници од Турција и кикирики од Индија, CELEX бр. 32016R2106.

Прилог 1

Храна за луѓе и храна за животни од неживотинско потекло кои се предмет на посебни мерки предвидени во ова решение

Храна за животни и храна за исхрана на луѓе од неживотинско потекло (предвидена употреба)	CN код ⁽¹⁾	Тарик под - поделба	Земја на потекло или земја на испорака	Фреквенција на физички проверки и проверки на идентитет изразени во проценти (%)
-Ореви во лушпа -Мешавина од суви овошја кои содржат бразилски ореви со лушпа (Храна)	0801 21 00 ex 0813 50		Бразил (BR)	по случаен избор
-Кикирики во лушпа -Кикирики излупени -Путер од кикирики -Кикирики поинаку подготвени или конзервирани (Храна за луѓе и храна за животни)	1202 41 00 1202 42 00 2008 11 10 2008 11 91; 2008 11 96; 2008 11 98		Кина (CN)	20
-Кикирики во лушпа -Кикирики излупени -Путер од кикирики -Кикирики поинаку подготвени или конзервирани (Храна за луѓе и храна за животни)	1202 41 00 1202 42 00 2008 11 10 2008 11 91; 2008 11 96; 2008 11 98		Египет (EG)	20

-Ф'стаци во лушпа	0802 51 00		Иран (IR)	50
-Ф'стаци излупени	0802 52 00			
-Мешавина од ореви и сушено овошје кои содржат ф'стаци	ex 0813 50			
-Паста од ф'стаци	ex 2007 10 2007 99			
-Ф'стаци, приготвени и конзервирани	2008 19 13 2008 19 93 ex 2008 97			
- Брашно, гриз и прав од ф'стаци	ex 1106 30 90			
(Храна)				
- Суви смокви	0804 20 90		Турција (TR)	10
- Мешавина од јаткасти производи или суви овошја вклучувајќи и суви смокви	ex 0813 50			
- Паста од смокви	ex 2007 10 ex 2007 99			
- Смокви, приготвени или конзервирани, вклучувајќи и од нив мешавини	ex 2008 99 ex 2008 97			
(Храна)				

-Лешници (Corylus sp.) во лушпа	0802 21 00		Турција (TR)	5
- Лешници (Corylus sp.) без лушпа	0802 22 00			
- Мешавина од јаткасти производи или суви овошја вклучувајќи и лешници	ex 0813 50			
- Паста од лешници	ex 2007 10 ex 2007 99			
- Лешници приготвени или конзервирани, вклучувајќи и од нив мешавини	ex 2008 19			
- Брашно, гриз и прав од лешници	ex 1106 30 90			
- Дробени, мелени и кршени лешници	ex 0802 22 00			
- Дробени, мелени и кршени лешници приготвени или конзервирани	ex 2008 19			
- Масло од лешник				
(Храна)	ex 1515 90 99			
-Ф'стаци во лушпа	0802 51 00		Турција (TR)	50
-Ф'стаци излупени	0802 52 00			
-Мешавина од јаткасто овошје и сушено овошје кои содржат ф'стаци	ex 0813 50			
-Паста од ф'стаци	ex 2007 10; 2007 99			
-Ф'стаци, приготвени или конзервирани, вклучувајќи и од нив мешавини	2008 19 13; 2008 19 93; ex 2008 97			
-Брашно, гриз и прав од ф'стаци	ex 1106 30 90			
(Храна)				

-Кикирики во лушпа	1202 41 00		Гана (GH)	50
-Кикирики излупени	1202 42 00			
-Путер од кикирики	2008 11 10			
-Кикирики поинаку приготвени или конзервирани	2008 11 91; 2008 11 96; 2008 11 98			
(Храна за луѓе и храна за животни)				
- Кикирики во лушпа	1202 41 00		Индија (IN)	10
- Кикирики без лушпа	1202 42 00			
- Путер од кикирики	2008 11 10			
- Кикирики поинаку подготвени или конзервирани	2008 11 91; 2008 11 96; 2008 11 98			
(Храна)				
-Лубеница (Egusi, <i>Citrullus</i> spp.), семиња и нивни производи	ex1207 70 00; ex 1106 30 90; ex 2008 99 99	10 30 50	Нигерија (NG)	50
(Храна)				
- Кикирики во лушпа	1202 41 00		Бразил (BR)	10
-Кикирики излупени	1202 42 00			
-Путер од кикирики	2008 11 10			
-Кикирики поинаку приготвени или конзервирани	2008 11 91; 2008 11 96; 2008 11 98			
(Храна за луѓе и храна за животни)				

- Чили пиперки (<i>Capsicum annuum</i>) цели	0904 21 10		Индија (IN)	20
- Чили пиперки (<i>Capsicum annuum</i>) толчени или мелени	ex 0904 22 00	10		
- Сушено овошје од родот <i>Capsicum</i> , цело, освен слатки пиперки (<i>Capsicum annuum</i>)	ex 0904 21 90			
- Морско оревче (<i>Myristica fragrans</i>) (храна – сушени зачини)	0908 11 00; 0908 12 00			
- Морско оревче (<i>Myristica fragrans</i>) (храна – сушени зачини)	0908 11 00; 0908 12 00		Индонезија (ID)	20
-Пипер од родот <i>Piper</i> , сушени или мелени или плодови од родот <i>Capsicum</i> или од родот <i>Pimenta</i>	0904		Етиопија (ET)	50
- Ѓумбир, шафран, куркума (<i>curcuma</i>), мајчина душица, ловоров лист, кари и други зачини (Храна – суви зачини)	0910			
-Кикирики во лушпа	1202 41 00		Аргентина (AR)	5
-Кикирики излупени	1202 42 00			
-Путер од кикирики	2008 11 10			
-Кикирики поинаку подготвени или конзервирани (Храна за луѓе и храна за животни)	2008 11 91; 2008 11 96; 2008 11 98			

-Лешници (<i>Corylus</i> sp.) во лушпа	0802 21 00		Азербејџан (AZ)	20
-Лешници (<i>Corylus</i> sp.) без лушпа	0802 22 00			
-Мешавина од јаткасти овошја и суво овошје кои содржат лешници	ex 0813 50			
-Паста од лешници	ex 2007 10 2007 99			
-Лешници поинаку приготвени или конзевирани, вклучувајќи и од нив мешавини	ex 2008 19			
-Брашно, гриз и прав од лешници	ex 1106 30 90			
-Дробени, мелени и кршени лешници	ex 0802 22 00;			
- Дробени, мелени или кршени лешници поинаку приготвени или конзевирани	ex 2008 19			
-Масло од лешник	ex 1515 90 99			
(Храна)				

РЕГУЛАТОРНА КОМИСИЈА ЗА
ЕНЕРГЕТИКА НА РЕПУБЛИКА
МАКЕДОНИЈА

3218.

Регулаторната комисија за енергетика на Република Македонија, врз основа на член 22, алинеја 5 од Законот за енергетика („Службен весник на РМ“ бр. 16/11, 136/11, 79/13, 164/13, 41/14, 151/14, 33/15, 192/15, 215/15, 6/16, 53/16 и 189/16), член 28 од Законот за акцизите („Службен весник на РМ“ бр. 32/2001, 50/2001, 52/2001, 45/2002, 98/2002, 24/2003, 96/2004, 38/2005, 88/2008, 105/2009, 34/10, 55/11, 135/11, 82/13, 98/13, 43/14, 167/14, 188/14, 129/15, 154/15, 192/15 и 23/16), член 28 и 29 од Законот за данокот на додадена вредност („Службен весник на РМ“ бр. 44/99, 86/99, 8/2001, 21/2003, 19/2004, 33/2006, 101/2006, 114/2007, 103/2008, 114/2009, 133/2009, 95/10, 102/10, 24/11, 135/11, 155/12, 12/14, 112/14, 130/14, 15/15, 129/15, 225/15, 23/16 и 189/16), Законот за животната средина („Службен весник на РМ“ бр. 53/2005, 81/2005, 24/2007, 159/2008, 83/2009, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15 и 39/16) и Уредбата за начинот на утврдување, пресметување и уплатување на надоместокот за задолжителни резерви на нафта и нафтни деривати што се плаќаат при увоз и/или производство на нафтни деривати („Службен весник на РМ“ бр. 138/09 и 52/11), на седницата одржана на 27.11.2017 година, донесе

О Д Л У К А
ЗА ОПРЕДЕЛУВАЊЕ НАЈВИСОКИ ЦЕНИ НА
ОДДЕЛНИ НАФТЕНИ ДЕРИВАТИ УТВРДЕНИ
СОГЛАСНО МЕТОДОЛОГИЈАТА

Член 1

Претпријатијата кои произведуваат деривати од нафта можат да ги формираат цените на одделни нафтни деривати така што највисоките производни цени да изнесуваат и тоа:

а) Моторни бензини			ден/лит
- ЕУРОСУПЕР БС - 95	до	28,804	
- ЕУРОСУПЕР БС - 98	до	30,369	
б) Дизел гориво			ден/лит
- ЕУРОДИЗЕЛ БС (Д-Е V)	до	29,351	
в) Масло за горење			ден/лит
- екстра лесно 1 (ЕЛ-1)	до	28,747	
г) Мазут			ден/кг
- М-1 НС	до	22,738	

Член 2

Претпријатијата и другите правни и физички лица, што вршат промет на нафтни деривати и увозници (во натамошниот текст: претпријатија) ги формираат цените за одделни нафтни деривати така што:

А. Највисоките малопродажни цени (1 ГРУПА НА ЦЕНИ) да изнесуваат и тоа:

а) Моторни бензини			ден/лит
- ЕУРОСУПЕР БС - 95	до	65,50	
- ЕУРОСУПЕР БС - 98	до	67,00	
б) Дизел гориво			ден/лит
- ЕУРОДИЗЕЛ БС (Д-Е V)	до	54,00	
в) Масло за горење			ден/лит
- екстра лесно 1 (ЕЛ-1)	до	42,50	
г) Мазут			ден/кг
- М-1 НС	до	28,353	

Б. Претпријатијата што вршат промет на нафтни деривати можат да ги формираат цените за одделни нафтни деривати во однос на највисоките цени од точката А на став 1 на овој член (1 ГРУПА НА ЦЕНИ), освен од подточката “г” и тоа: за 0,5 ден/лит пониски (2 ГРУПА НА ЦЕНИ), за 1,00 ден/лит пониски (3 ГРУПА НА ЦЕНИ) и за 1,5 ден/лит пониски (4 ГРУПА НА ЦЕНИ), согласно следната табела и да изнесуваат:

НАФТЕН ДЕРИВАТ	(2 ГРУПА НА ЦЕНИ) ден/лит	(3 ГРУПА НА ЦЕНИ) ден/лит	(4 ГРУПА НА ЦЕНИ) ден/лит
ЕУРОСУПЕР БС - 95	65,00	64,50	64,00
ЕУРОСУПЕР БС - 98	66,50	66,00	65,50
ЕУРОДИЗЕЛ БС (Д-Е V)	53,50	53,00	52,50
Е Л-1 - ЕКСТРА ЛЕСНО 1	42,00	41,50	41,00

Претпријатијата што вршат промет на нафтни деривати можат да вршат промет на секој дериват поодделно по една од цените утврдени за тој дериват во една од групите на цени определени согласно оваа одлука.

Цените од сите четири ценовни групи формирани согласно став 1 на овој член, освен цената за мазутот М-1 НС, важат франко пумпна станица, а цената на мазутот М-1 НС важи франко производител на земјата.

Во цените од сите четири ценовни групи формирани согласно став 1 на овој член, освен во цената за мазутот М-1 НС, содржани се и трошоците за превоз од 0,50 ден/литар.

Во малопродажните цени формирани согласно овој член содржан е данокот на додадена вредност согласно Законот.

Член 3

Во малопродажните цени утврдени со членот 2 од оваа Одлука содржан е надоместокот за финансирање на активностите во областа на животната средина кои согласно Законот за животната средина го плаќаат обврзниците утврдени со овој закон и тоа:

а) Моторни бензини			ден/лит
- ЕУРОСУПЕР БС - 95	до	0,080	
- ЕУРОСУПЕР БС - 98	до	0,080	
б) Дизел гориво			ден/лит
- ЕУРОДИЗЕЛ БС (Д-Е V)	до	0,030	
в) Масло за горење			ден/лит
- екстра лесно 1 (ЕЛ-1)	до	0,040	
г) Мазут			ден/кг
- М-1 НС	до	0,050	

Член 4

Во малопродажните цени утврдени со членот 2 од оваа Одлука содржан е надоместокот за задолжителни резерви на нафта и нафтни деривати кои согласно Законот за задолжителни резерви на нафта и нафтни деривати го плаќаат обврзниците утврдени со овој закон при увоз и/или производство на нафтни деривати и тоа:

а) Моторни бензини			ден/лит
- ЕУРОСУПЕР БС - 95	до	0,890	
- ЕУРОСУПЕР БС - 98	до	0,890	
б) Дизел гориво			ден/лит
- ЕУРОДИЗЕЛ БС (Д-Е V)	до	0,300	
в) Масло за горење			ден/лит
- екстра лесно 1 (ЕЛ-1)	до	0,300	
г) Мазут			ден/кг
- М-1 НС	до	0,740	

Член 5

Во малопродажните цени утврдени со членот 2 од оваа одлука акцизите кои ги плаќаат обврзниците согласно Законот изнесуваат и тоа:

а) Моторни бензини		ден/лит
- ЕУРОСУПЕР БС - 95	до	22,034
- ЕУРОСУПЕР БС - 98	до	21,741
б) Дизел гориво		ден/лит
- ЕУРОДИЗЕЛ БС (Д-Е V)	до	12,382
в) Масло за горење		ден/лит
- екстра лесно 1 (ЕЛ-1)	до	3,230
г) Мазут		ден/кг
- М-1 НС	до	0,100

Член 6

Во малопродажните цени утврдени согласно членот 2 од оваа одлука, трошоците на прометот на секој поодделен нафтен дериват од секоја ценовна група изнесуваат:

НАФТЕН ДЕРИВАТ	Ед. мерка	(1 ГРУПА НА ЦЕНИ)	(2 ГРУПА НА ЦЕНИ)	(3 ГРУПА НА ЦЕНИ)	(4 ГРУПА НА ЦЕНИ)
ЕУРОСУПЕР БС - 95	ден/лит	3,200	2,776	2,353	1,929
ЕУРОСУПЕР БС - 98	ден/лит	3,200	2,776	2,353	1,929
ЕУРОДИЗЕЛ БС (Д-Е V)	ден/лит	3,200	2,776	2,353	1,929
ЕЛ 1 - ЕКСТРА ЛЕСНО 1	ден/лит	3,200	2,776	2,353	1,929
МАЗУТ М-1 НС	ден/кг	0,400	0,400	0,400	0,400

Член 7

Оваа одлука влегува во сила со денот на донесувањето, а ќе се применува од 00:01 часот на 28.11.2017 година и истата ќе се објави во „Службен весник на Република Македонија“ и на веб-страницата на Регулаторната комисија за енергетика на Република Македонија.

Бр. 02-1962/1
27 ноември 2017 година
Скопје

Претседател,
Димитар Петров, с.р.

3219.

Регулаторната комисија за енергетика на Република Македонија врз основа на член 13 став (1) од Законот за утврдување на цени на водните услуги („Службен весник на РМ“ бр.7/16), член 10 став (6) од Правилникот за начинот и постапката за утврдување на тарифа за водна услуга („Службен весник на РМ“ бр.63/17) член 5 и 13 од Методологијата за определување на тарифите за водна услуга („Службен весник на РМ“ бр.63/17) и Упатството за подготовка на барањето за утврдување на тарифа за водна услуга поднесоците и критериумите за оцена бр.01-1421/1 од 21.8.2017 година, а постапувајќи по Барањето за утврдување на тарифа за собирање и одведување на урбани отпадни води со предлог тарифа за регулиран период 2018 – 2020 година на ЈП ВОДОВОД Куманово бр.03-1614/1 од 13.9.2017 година, заведено во архивата на Регулаторната комисија за енергетика под УП1 бр.08-106/17 од 14.9.2017 година, на седницата одржана на 24.11.2017 година, донесе

РЕШЕНИЕ

ЗА УТВРДУВАЊЕ НА ТАРИФА ЗА СОБИРАЊЕ И ОДВЕДУВАЊЕ НА УРБАНИ ОТПАДНИ ВОДИ НА ЈП ВОДОВОД КУМАНОВО ЗА РЕГУЛИРАН ПЕРИОД 2018-2020 ГОДИНА

1. На ЈП ВОДОВОД Куманово се утврдува просечна тарифа за водната услуга собирање и одведување на урбани отпадни води и тоа:

- за 2018 година во износ од 4,70 ден/м³;
- за 2019 година во износ од 5,08 ден/м³;
- за 2020 година во износ од 5,48 ден/м³.

2. Се утврдува опсег на висината на тарифата:

- минималниот и максималниот опсег за 2018 година изнесува 4,46%;
- минималниот и максималниот опсег за 2019 година изнесува 5,34%;
- минималниот и максималниот опсег за 2020 година изнесува 6,08%.

3. Се задолжува давателот на водната услуга од точка 1 на ова решение да ги исполни условите од Планот за прилагодување на тарифи за водни услуги согласно кои се пресметува минималниот и максималниот опсег на висината на тарифата за водната услуга.

4. Утврдената тарифа за собирање и одведување на урбани отпадни води со предлог тарифа важи за регулиран период 2018-2020 година.

5. Решението влегува во сила со денот на објавувањето во „Службен весник на Република Македонија“, а ќе се применува од 1.1.2018 година.

УП1 Бр. 08-106/17
24 ноември 2017 година
Скопје

Претседател,
Димитар Петров, с.р.

3220.

Регулаторната комисија за енергетика на Република Македонија врз основа на член 13 став (1) од Законот за утврдување на цени на водните услуги („Службен весник на РМ“ бр.7/16), член 10 став (6) од Правилникот за начинот и постапката за утврдување на тарифа за водна услуга и на регулаторна тарифа за водна услуга („Службен весник на РМ“ бр.63/17) член 5 и 13 од Методологијата за определување на тарифите за водна услуга („Службен весник на РМ“ бр.63/17) и Упатството за подготовка на барањето за утврдување на тарифа за водна услуга поднесоците и критериумите за оцена бр.01-1421/1 од 21.8.2017 година, а постапувајќи по Барањето за утврдување на тарифа за прочистување на отпадни води со предлог тарифа за регулиран период 2018 – 2020 година, на ЈП ВОДОВОД Куманово бр.03-1613/1 од 13.9.2017 година, заведено во архивата на Регулаторната комисија за енергетика под УП1 бр.08-107/17 од 14.9.2017 година, на седницата одржана на ден 24.11.2017 година, донесе

РЕШЕНИЕ

ЗА УТВРДУВАЊЕ НА ТАРИФА ЗА ПРОЧИСТУВАЊЕ НА ОТПАДНИ ВОДИ НА ЈП ВОДОВОД КУМАНОВО ЗА РЕГУЛИРАН ПЕРИОД 2018-2020 ГОДИНА

1. На ЈП ВОДОВОД Куманово се утврдува просечна тарифа за водната услуга прочистување на отпадни води и тоа:

- за 2018 година во износ од 11,59 ден/м³;
- за 2019 година во износ од 11,74 ден/м³;
- за 2020 година во износ од 11,92 ден/м³.

2. Се утврдува опсег на висината на тарифата:

- минималниот и максималниот опсег за 2018 година изнесува 23,91%;
- минималниот и максималниот опсег за 2019 година изнесува 23,56%;

- минималниот и максималниот опсег за 2020 година, изнесува 23,18%.

3. Се задолжува давателот на водната услуга од точка 1 на ова решение да ги исполни условите од Планот за прилагодување на тарифи за водни услуги согласно кои се пресметува минималниот и максималниот опсег на висината на тарифата за водната услуга.

4. Утврдената тарифа за прочистување на отпадни води со предлог тарифа важи за регулиран период 2018-2020 година.

5. Решението влегува во сила со денот на објавувањето во „Службен весник на Република Македонија“, а ќе се применува од 1.1.2018 година.

УП1 Бр. 08-107/17
24 ноември 2017 година
Скопје

Претседател,
Димитар Петров, с.р.

3221.

Регулаторната комисија за енергетика на Република Македонија врз основа на член 13 став (1) од Законот за утврдување на цени на водните услуги („Службен весник на РМ“ бр.7/16), член 10 став (6) од Правилникот за начинот и постапката за утврдување на тарифа за водна услуга и на регулаторна тарифа за водна услуга („Службен весник на РМ“ бр.63/17), член 5 и 13 од Методологијата за определување на тарифите за водна услуга („Службен весник на РМ“ бр.63/17) и Упатството за подготовка на барањето за утврдување на тарифа за водна услуга поднесоците и критериумите за оценка бр.01-1421/1 од 21.8.2017 година, а постапувајќи по Барањето за утврдување на тарифа за снабдување со вода за пиење или водоснабдување со предлог тарифа за регулиран период 2018 – 2020 година, на ЈП ВОДОВОД Куманово, бр.03-1614/1 од 13.9.2017 година, заведено во архивата на Регулаторната комисија за енергетика под УП1 бр.08-108/17 од 14.9.2017 година, на седницата одржана на 24.11.2017 година, донесе

РЕШЕНИЕ ЗА УТВРДУВАЊЕ НА ТАРИФА ЗА СНАБДУВАЊЕ СО ВОДА ЗА ПИЕЊЕ ИЛИ ВОДОСНАБДУВАЊЕ НА ЈП ВОДОВОД КУМАНОВО ЗА РЕГУЛИРАН ПЕРИОД 2018-2020 ГОДИНА

1. На ЈП ВОДОВОД Куманово се утврдува просечна тарифа за водната услуга снабдување со вода за пиење или водоснабдување и тоа:

- за 2018 година во износ од 36,60 ден/м³;
- за 2019 година во износ од 37,65 ден/м³;
- за 2020 година во износ од 38,85 ден/м³.

2. Се утврдува опсег на висината на тарифата:

- минималниот и максималниот опсег за 2018 година изнесува 2,02%;
- минималниот и максималниот опсег за 2019 година изнесува 2,10%;
- минималниот и максималниот опсег за 2020 година, изнесува 2,18%.

3. Се задолжува давателот на водната услуга од точка 1 на ова решение да ги исполни условите од Планот за прилагодување на тарифи за водни услуги согласно кои се пресметува минималниот и максималниот опсег на висината на тарифата за водната услуга.

4. Утврдената тарифа за снабдување со вода за пиење или водоснабдување со предлог тарифа важи за регулиран период 2018-2020 година.

5. Решението влегува во сила со денот на објавувањето во „Службен весник на Република Македонија“, а ќе се применува од 1.1.2018 година.

УП1 Бр. 08-108/17
24 ноември 2017 година
Скопје

Претседател,
Димитар Петров, с.р.

3222.

Регулаторната комисија за енергетика на Република Македонија врз основа на член 13 став (1) од Законот за утврдување на цени на водните услуги („Службен весник на РМ“ бр.7/16), член 10 став (6) од Правилникот за начинот и постапката за утврдување на тарифа за водна услуга и на регулаторна тарифа за водна услуга („Службен весник на РМ“ бр.63/17), член 5 и 13 од Методологијата за определување на тарифите за водна услуга („Службен весник на РМ“ бр.63/17) и Упатството за подготовка на барањето за утврдување на тарифа за водна услуга поднесоците и критериумите за оценка бр.01-1421/1 од 21.8.2017 година, а постапувајќи по Барањето за утврдување на тарифа за собирање и одведување на урбани отпадни води со предлог тарифа за регулиран период 2018 – 2020 година на ЈПКД МИРМБАЈТЈА Желино, заведено во архивата на Регулаторната комисија за енергетика под УП1 бр.08-124/17 од 15.9.2017 година, на седницата одржана на ден 24.11.2017 година, донесе

РЕШЕНИЕ ЗА УТВРДУВАЊЕ НА ТАРИФА ЗА СОБИРАЊЕ И ОДВЕДУВАЊЕ НА УРБАНИ ОТПАДНИ ВОДИ НА ЈПКД МИРМБАЈТЈА ЖЕЛИНО ЗА РЕГУЛИРАН ПЕРИОД 2018-2020 ГОДИНА

1. На ЈПКД МИРМБАЈТЈА Желино се утврдува просечна тарифа за водната услуга собирање и одведување на урбани отпадни води и тоа:

- за 2018 година во износ од 8,21 ден/м³;
- за 2019 година во износ од 8,88 ден/м³;
- за 2020 година во износ од 9,01 ден/м³.

2. Се утврдува опсег на висината на тарифата:

- минималниот и максималниот опсег за 2018 година изнесува 0,66%;
- минималниот и максималниот опсег за 2019 година изнесува 0,94%;
- минималниот и максималниот опсег за 2020 година изнесува 0,80%.

3. Се задолжува давателот на водната услуга од точка 1 на ова решение да ги исполни условите од Планот за прилагодување на тарифи за водни услуги согласно кои се пресметува минималниот и максималниот опсег на висината на тарифата за водната услуга.

4. Утврдената тарифа за собирање и одведување на урбани отпадни води со предлог тарифа важи за регулиран период 2018-2020 година.

5. Решението влегува во сила со денот на објавувањето во „Службен весник на Република Македонија“, а ќе се применува од 1.1.2018 година.

УП1 Бр. 08-124/17
24 ноември 2017 година
Скопје

Претседател,
Димитар Петров, с.р.

3223.

Регулаторната комисија за енергетика на Република Македонија врз основа на член 13 став (1) од Законот за утврдување на цени на водните услуги („Службен весник на РМ“ бр.7/16), член 10 став (6) од Правилникот за начинот и постапката за утврдување на тарифа за водна услуга и на регулаторна тарифа за водна услуга („Службен весник на РМ“ бр.63/17), член 5 и 13 од Методологијата за определување на тарифите за водна услуга („Службен весник на РМ“ бр.63/17) и Упатството за подготовка на барањето за утврдување на тарифа за водна услуга поднесоците и критериумите за оценка бр.01-1421/1 од 21.8.2017 година, а постапувајќи по Барањето за утврдување на тарифа за снабдување со вода за пиење или водоснабдување со предлог тарифа за регулиран период 2018 – 2020 година, на ЈПКД МИРМБАЈТЈА Желино заведено во архивата на Регулаторната комисија за енергетика под УП1 бр.08-125/17 од 15.9.2017 година, на седницата одржана на ден 24.11.2017 година, донесе

РЕШЕНИЕ
ЗА УТВРДУВАЊЕ НА ТАРИФА ЗА СНАБДУВАЊЕ
СО ВОДА ЗА ПИЕЊЕ ИЛИ ВОДОСНАБДУВАЊЕ
НА ЈПКД МИРМБАЈТЈА ЖЕЛИНО ЗА РЕГУЛИРАН
ПЕРИОД 2018-2020 ГОДИНА

1. На ЈПКД МИРМБАЈТЈА Желино се утврдува просечна тарифа за водната услуга снабдување со вода за пиење или водоснабдување и тоа:

- за 2018 година во износ од 14,86 ден/м³;
- за 2019 година во износ од 16,66 ден/м³;
- за 2020 година во износ од 17,97 ден/м³.

2. Се утврдува опсег на висината на тарифата:

- минималниот и максималниот опсег за 2018 година изнесува 0,37%;
- минималниот и максималниот опсег за 2019 година изнесува 14,28%;
- минималниот и максималниот опсег за 2020 година изнесува 23,52%.

3. Се задолжува давателот на водната услуга од точка 1 на ова решение да ги исполни условите од Планот за прилагодување на тарифи за водни услуги согласно кои се пресметува минималниот и максималниот опсег на висината на тарифата за водната услуга.

4. Утврдената тарифа за снабдување со вода за пиење или водоснабдување со предлог тарифа важи за регулиран период 2018-2020 година.

5. Решението влегува во сила со денот на објавувањето во „Службен весник на Република Македонија“, а ќе се применува од 1.1.2018 година.

УП1 Бр. 08-125/17
24 ноември 2017 година
Скопје

Претседател,
Димитар Петров, с.р.

3224.

Регулаторната комисија за енергетика на Република Македонија врз основа на член 13 став (1) од Законот за утврдување на цени на водните услуги („Службен весник на РМ“ бр.7/16), член 10 став (6) од Правилникот за начинот и постапката за утврдување на тарифа за водна услуга и на регулаторна тарифа за водна услуга („Службен весник на РМ“ бр.63/17), член 5 и 13 од Методологијата за определување на тарифите за водна услуга („Службен весник на РМ“ бр.63/17) и Упатството за подготовка на барањето за утврдување на тарифа за водна услуга поднесоците и критериумите за оцена бр.01-1421/1 од 21.8.2017 година, а постапувајќи по Барањето за утврдување на тарифа за снабдување со вода за пиење или водоснабдување со предлог тарифа за регулиран период 2018 – 2020 година, на ЈКП ВРАПЧИШТЕ Врпчиште, бр.02-73/1 од 15.9.2017 година, заведено во архивата на Регулаторната комисија за енергетика под УП1 бр.08-133/17 од 15.9.2017 година, на седницата одржана на ден 24.11.2017 година донесе

РЕШЕНИЕ
ЗА УТВРДУВАЊЕ НА ТАРИФА ЗА СНАБДУВАЊЕ
СО ВОДА ЗА ПИЕЊЕ ИЛИ ВОДОСНАБДУВАЊЕ
НА ЈКП ВРАПЧИШТЕ ВРАПЧИШТЕ ЗА РЕГУЛИРАН
ПЕРИОД 2018-2020 ГОДИНА

1. На ЈКП ВРАПЧИШТЕ Врпчиште се утврдува просечна тарифа за водната услуга снабдување со вода за пиење или водоснабдување и тоа:

- за 2018 година во износ од 9,95 ден/м³;
- за 2019 година во износ од 10,79 ден/м³;
- за 2020 година во износ од 13,60 ден/м³.

2. Се утврдува опсег на висината на тарифата:

- минималниот и максималниот опсег за 2018 година изнесува 0,25%;
- минималниот и максималниот опсег за 2019 година изнесува 12,24%;

- минималниот и максималниот опсег за 2020 година изнесува 30,03%.

3. Се задолжува давателот на водната услуга од точка 1 на ова решение да ги исполни условите од Планот за прилагодување на тарифи за водни услуги согласно кои се пресметува минималниот и максималниот опсег на висината на тарифата за водната услуга.

4. Утврдената тарифа за снабдување со вода за пиење или водоснабдување со предлог тарифа важи за регулиран период 2018-2020 година.

5. Решението влегува во сила со денот на објавувањето во „Службен весник на Република Македонија“, а ќе се применува од 1.1.2018 година.

УП1 Бр. 08-133/17
24 ноември 2017 година
Скопје

Претседател,
Димитар Петров, с.р.

3225.

Регулаторната комисија за енергетика на Република Македонија врз основа на член 13 став (1) од Законот за утврдување на цени на водните услуги („Службен весник на РМ“ бр.7/16), член 10 став (6) од Правилникот за начинот и постапката за утврдување на тарифа за водна услуга и на регулаторна тарифа за водна услуга („Службен весник на РМ“ бр.63/17), член 5 и 13 од Методологијата за определување на тарифите за водна услуга („Службен весник на РМ“ бр.63/17) и Упатството за подготовка на барањето за утврдување на тарифа за водна услуга поднесоците и критериумите за оцена бр.01-1421/1 од 21.8.2017 година, а постапувајќи по Барањето за утврдување на тарифа за собирање и одведување на урбани отпадни води со предлог тарифа за регулиран период 2018 – 2020 година на ЈКП ВРАПЧИШТЕ Врпчиште бр.02-73/1 од 15.9.2017 година, заведено во архивата на Регулаторната комисија за енергетика под УП1 бр.08-134/17 од 15.9.2017 година, на седницата одржана на 24.11.2017 година донесе

РЕШЕНИЕ
ЗА УТВРДУВАЊЕ НА ТАРИФА ЗА СОБИРАЊЕ И
ОДВЕДУВАЊЕ НА УРБАНИ ОТПАДНИ ВОДИ
НА ЈКП ВРАПЧИШТЕ ВРАПЧИШТЕ ЗА РЕГУЛИРАН
ПЕРИОД 2018-2020 ГОДИНА

1. На ЈКП ВРАПЧИШТЕ Врпчиште се утврдува просечна тарифа за водната услуга собирање и одведување на урбани отпадни води и тоа:

- за 2018 година во износ од 10,62 ден/м³;
- за 2019 година во износ од 10,11 ден/м³;
- за 2020 година во износ од 9,06 ден/м³.

2. Се утврдува опсег на висината на тарифата:

- минималниот и максималниот опсег за 2018 година изнесува 0,25%;
- минималниот и максималниот опсег за 2019 година изнесува 0,25%;
- минималниот и максималниот опсег за 2020 година изнесува 0,25%.

3. Се задолжува давателот на водната услуга од точка 1 на ова решение да ги исполни условите од Планот за прилагодување на тарифи за водни услуги согласно кои се пресметува минималниот и максималниот опсег на висината на тарифата за водната услуга.

4. Утврдената тарифа за собирање и одведување на урбани отпадни води со предлог тарифа важи за регулиран период 2018-2020 година.

5. Решението влегува во сила со денот на објавувањето во „Службен весник на Република Македонија“, а ќе се применува од 1.1.2018 година.

УП1 Бр. 08-134/17
24 ноември 2017 година
Скопје

Претседател,
Димитар Петров, с.р.

3226.

Регулаторната комисија за енергетика на Република Македонија врз основа на член 13 став (1) од Законот за утврдување на цени на водните услуги („Службен весник на РМ“ бр.7/16), член 10 став (6) од Правилникот за начинот и постапката за утврдување на тарифа за водна услуга и на регулаторна тарифа за водна услуга („Службен весник на РМ“ бр.63/17) член 5 и 13 од Методологијата за определување на тарифите за водна услуга („Службен весник на РМ“ бр.63/17) и Упатството за подготовка на барањето за утврдување на тарифа за водна услуга поднесоците и критериумите за оценка бр.01-1421/1 од 21.8.2017 година, а постапувајќи по Барањето за утврдување на тарифа за собирање и одведување на урбани отпадни води со предлог тарифа за регулиран период 2018 – 2020 година на ЈПКД КОМУНАЛЕЦ ГОСТИВАР бр.03-1102/1 од 15.9.2017 година, заведено во архивата на Регулаторната комисија за енергетика под УП1 бр.08-135/17 од 15.9.2017 година, на седницата одржана на ден 24.11.2017 година, донесе

РЕШЕНИЕ**ЗА УТВРДУВАЊЕ НА ТАРИФА ЗА СОБИРАЊЕ И ОДВЕДУВАЊЕ НА УРБАНИ ОТПАДНИ ВОДИ НА ЈПКД КОМУНАЛЕЦ ГОСТИВАР ЗА РЕГУЛИРАН ПЕРИОД 2018-2020 ГОДИНА**

1. На ЈПКД КОМУНАЛЕЦ Гостивар се утврдува просечна тарифа за водната услуга собирање и одведување на урбани отпадни води и тоа:

- за 2018 година во износ од 12,83 ден/м³;
- за 2019 година во износ од 13,44 ден/м³;
- за 2020 година во износ од 14,15 ден/м³.

2. Се утврдува опсег на висината на тарифата:

- минималниот и максималниот опсег за 2018 година изнесува 14,29%;
- минималниот и максималниот опсег за 2019 година изнесува 14,79%;
- минималниот и максималниот опсег за 2020 година, изнесува 15,41%.

3. Се задолжува давателот на водната услуга од точка 1 на ова решение да ги исполни условите од Планот за прилагодување на тарифи за водни услуги согласно кои се пресметува минималниот и максималниот опсег на висината на тарифата за водната услуга.

4. Утврдената тарифа за собирање и одведување на урбани отпадни води со предлог тарифа важи за регулиран период 2018-2020 година.

5. Решението влегува во сила со денот на објавувањето во „Службен весник на Република Македонија“, а ќе се применува од 1.1.2018 година.

УП1 Бр. 08-135/17
24 ноември 2017 година
Скопје

Претседател,
Димитар Петров, с.р.

3227.

Регулаторната комисија за енергетика на Република Македонија врз основа на член 13 став (1) од Законот за утврдување на цени на водните услуги („Службен весник на РМ“ бр.7/16), член 10 став (6) од Правилникот за начинот и постапката за утврдување на тарифа за водна услуга и на регулаторна тарифа за водна услуга („Службен весник на РМ“ бр.63/17) член 5 и 13 од Методологијата за определување на тарифите за водна услуга („Службен весник на РМ“ бр.63/17) и Упатството за подготовка на барањето за утврдување на тарифа за водна услуга поднесоците и критериумите за оценка бр.01-1421/1 од 21.8.2017 година, а постапувајќи по Барањето за утврдување на тарифа за снабдување со вода за пиење или водоснабдување со предлог тарифа за регулиран период 2018 – 2020 година, на ЈПКД КОМУ-

НАЛЕЦ Гостивар бр.03-1103/1 од 15.9.2017 година, заведено во архивата на Регулаторната комисија за енергетика под УП1 бр.08-136/17 од 15.9.2017 година, на седницата одржана на ден 24.11.2017 година, донесе

РЕШЕНИЕ**ЗА УТВРДУВАЊЕ НА ТАРИФА ЗА СНАБДУВАЊЕ СО ВОДА ЗА ПИЕЊЕ ИЛИ ВОДОСНАБДУВАЊЕ НА ЈПКД КОМУНАЛЕЦ ГОСТИВАР ЗА РЕГУЛИРАН ПЕРИОД 2018-2020 ГОДИНА**

1. На ЈПКД КОМУНАЛЕЦ Гостивар се утврдува просечна тарифа за водната услуга снабдување со вода за пиење или водоснабдување и тоа:

- за 2018 година во износ од 19,69 ден/м³;
- за 2019 година во износ од 20,79 ден/м³;
- за 2020 година во износ од 24,84 ден/м³.

2. Се утврдува опсег на висината на тарифата:

- минималниот и максималниот опсег за 2018 година изнесува 21,82%;
- минималниот и максималниот опсег за 2019 година изнесува 23,47%;
- минималниот и максималниот опсег за 2020 година, изнесува 29,60%.

3. Се задолжува давателот на водната услуга од точка 1 на ова решение да ги исполни условите од Планот за прилагодување на тарифи за водни услуги согласно кои се пресметува минималниот и максималниот опсег на висината на тарифата за водната услуга.

4. Утврдената тарифа за снабдување со вода за пиење или водоснабдување со предлог тарифа важи за регулиран период 2018-2020 година.

5. Решението влегува во сила со денот на објавувањето во „Службен весник на Република Македонија“, а ќе се применува од 1.1.2018 година.

УП1 Бр. 08-136/17
24 ноември 2017 година
Скопје

Претседател,
Димитар Петров, с.р.

3228.

Регулаторната комисија за енергетика на Република Македонија врз основа на член 13 став (1) од Законот за утврдување на цени на водните услуги („Службен весник на РМ“ бр.7/16), член 10 став (6) од Правилникот за начинот и постапката за утврдување на тарифа за водна услуга и на регулаторна тарифа за водна услуга („Службен весник на РМ“ бр.63/17), член 5 и 13 од Методологијата за определување на тарифите за водна услуга („Службен весник на РМ“ бр.63/17) и Упатството за подготовка на барањето за утврдување на тарифа за водна услуга поднесоците и критериумите за оценка бр.01-1421/1 од 21.8.2017 година, а постапувајќи по Барањето за утврдување на тарифа за снабдување со вода за пиење или водоснабдување со предлог тарифа за регулиран период 2018 – 2020 година, на ОЛПКР ВАРДАР Брвеница, заведено во архивата на Регулаторната комисија за енергетика под УП1 бр.08-137/17 од 15.9.2017 година, на седницата одржана на ден 24.11.2017 година, донесе

РЕШЕНИЕ**ЗА УТВРДУВАЊЕ НА ТАРИФА ЗА СНАБДУВАЊЕ СО ВОДА ЗА ПИЕЊЕ ИЛИ ВОДОСНАБДУВАЊЕ НА ОЛПКР ВАРДАР БРВЕНИЦА ЗА РЕГУЛИРАН ПЕРИОД 2018-2020 ГОДИНА**

1. На ОЛПКР ВАРДАР Брвеница се утврдува просечна тарифа за водната услуга снабдување со вода за пиење или водоснабдување и тоа:

- за 2018 година во износ од 16,86 ден/м³;
- за 2019 година во износ од 17,21 ден/м³;
- за 2020 година во износ од 18,73 ден/м³.

2. Се утврдува опсег на висината на тарифата:
- минималниот и максималниот опсег за 2018 година изнесува 0,90%;
- минималниот и максималниот опсег за 2019 година изнесува 1,09%;
- минималниот и максималниот опсег за 2020 година изнесува 1,18%.

3. Се задолжува давателот на водната услуга од точка 1 на ова решение да ги исполни условите од Планот за прилагодување на тарифи за водни услуги согласно кои се пресметува минималниот и максималниот опсег на висината на тарифата за водната услуга.

4. Утврдената тарифа за снабдување со вода за пиење или водоснабдување со предлог тарифа важи за регулиран период 2018-2020 година.

5. Решението влегува во сила со денот на објавувањето во „Службен весник на Република Македонија“, а ќе се применува од 01.01.2018 година.

УП1 Бр. 08-137/17
24 ноември 2017 година
Скопје

Претседател,
Димитар Петров, с.р.

3229.

Регулаторната комисија за енергетика на Република Македонија врз основа на член 13 став (1) од Законот за утврдување на цени на водните услуги („Службен весник на РМ“ бр.7/16), член 10 став (6) од Правилникот за начинот и постапката за утврдување на тарифа за водна услуга и на регулаторна тарифа за водна услуга („Службен весник на РМ“ бр.63/17) член 5 и 13 од Методологијата за определување на тарифите за водна услуга („Службен весник на РМ“ бр.63/17) и Упатството за подготовка на барањето за утврдување на тарифа за водна услуга поднесоците и критериумите за оценка бр.01-1421/1 од 21.8.2017 година, а постапувајќи по Барањето за утврдување на тарифа за собирање и одведување на урбани отпадни води со предлог тарифа за регулиран период 2018 – 2020 година на ОЈПКР ВАРДАР Брвеница, заведено во архивата на Регулаторната комисија за енергетика под УП1 бр.08-138/17 од 15.9.2017 година, на седницата одржана на ден 24.11.2017 година, донесе

РЕШЕНИЕ ЗА УТВРДУВАЊЕ НА ТАРИФА ЗА СОБИРАЊЕ И ОДВЕДУВАЊЕ НА УРБАНИ ОТПАДНИ ВОДИ НА ОЈПКР ВАРДАР БРВЕНИЦА ЗА РЕГУЛИРАН ПЕРИОД 2018-2020 ГОДИНА

1. На ОЈПКР ВАРДАР Брвеница се утврдува просечна тарифа за водната услуга собирање и одведување на урбани отпадни води и тоа:

- за 2018 година во износ од 3,59 ден/м³;
- за 2019 година во износ од 4,46 ден/м³;
- за 2020 година во износ од 4,52 ден/м³.

2. Се утврдува опсег на висината на тарифата:
- минималниот и максималниот опсег за 2018 година изнесува 0,25%;
- минималниот и максималниот опсег за 2019 година изнесува 18,22%;
- минималниот и максималниот опсег за 2020 година изнесува 17,93%.

3. Се задолжува давателот на водната услуга од точка 1 на ова решение да ги исполни условите од Планот за прилагодување на тарифи за водни услуги согласно кои се пресметува минималниот и максималниот опсег на висината на тарифата за водната услуга.

4. Утврдената тарифа за собирање и одведување на урбани отпадни води со предлог тарифа важи за регулиран период 2018-2020 година.

5. Решението влегува во сила со денот на објавувањето во „Службен весник на Република Македонија“, а ќе се применува од 1.1.2018 година.

УП1 Бр. 08-138/17
24 ноември 2017 година
Скопје

Претседател,
Димитар Петров, с.р.

3230.

Регулаторната комисија за енергетика на Република Македонија врз основа на член 13 став (1) од Законот за утврдување на цени на водните услуги („Службен весник на РМ“ бр.7/16), член 10 став (6) од Правилникот за начинот и постапката за утврдување на тарифа за водна услуга и на регулаторна тарифа за водна услуга („Службен весник на РМ“ бр.63/17), член 5 и 13 од Методологијата за определување на тарифите за водна услуга („Службен весник на РМ“ бр.63/17) и Упатството за подготовка на барањето за утврдување на тарифа за водна услуга поднесоците и критериумите за оценка бр.01-1421/1 од 21.8.2017 година, а постапувајќи по Барањето за утврдување на тарифа за снабдување со вода за пиење или водоснабдување со предлог тарифа за регулиран период 2018 – 2020 година, на ЈКП ТЕТОВО бр.03-2284/1 од 15.9.2017 година, заведено во архивата на Регулаторната комисија за енергетика под УП1 бр.08-155/17 од 18.9.2017 година, на седницата одржана на ден 24.11.2017 година, донесе

РЕШЕНИЕ ЗА УТВРДУВАЊЕ НА ТАРИФА ЗА СНАБДУВАЊЕ СО ВОДА ЗА ПИЕЊЕ ИЛИ ВОДОСНАБДУВАЊЕ НА ЈКП ТЕТОВО ЗА РЕГУЛИРАН ПЕРИОД 2018-2020 ГОДИНА

1. На ЈКП ТЕТОВО се утврдува просечна тарифа за водната услуга снабдување со вода за пиење или водоснабдување и тоа:

- за 2018 година во износ од 16,89 ден/м³;
- за 2019 година во износ од 17,45 ден/м³;
- за 2020 година во износ од 18,00 ден/м³.

2. Се утврдува опсег на висината на тарифата:
- минималниот и максималниот опсег за 2018 година изнесува 5,54%;
- минималниот и максималниот опсег за 2019 година изнесува 5,54%;
- минималниот и максималниот опсег за 2020 година изнесува 5,52%.

3. Се задолжува давателот на водната услуга од точка 1 на ова решение да ги исполни условите од Планот за прилагодување на тарифи за водни услуги согласно кои се пресметува минималниот и максималниот опсег на висината на тарифата за водната услуга.

4. Утврдената тарифа за снабдување со вода за пиење или водоснабдување со предлог тарифа важи за регулиран период 2018-2020 година.

5. Решението влегува во сила со денот на објавувањето во „Службен весник на Република Македонија“, а ќе се применува од 1.1.2018 година.

УП1 Бр. 08-155/17
24 ноември 2017 година
Скопје

Претседател,
Димитар Петров, с.р.

3231.

Регулаторната комисија за енергетика на Република Македонија врз основа на член 13 став (1) од Законот за утврдување на цени на водните услуги („Службен весник на РМ“ бр.7/16), член 10 став (6) од Правилникот за начинот и постапката за утврдување на тарифа за водна услуга и на регулаторна тарифа за водна услуга („Службен весник на РМ“ бр.63/17), член 5 и 13 од Методологијата за определување на тарифите за водна услуга („Службен весник на РМ“ бр.63/17) и Упатството за подготовка на барањето за утврдување на тарифа за водна услуга поднесоците и критериумите за оцена бр.01-1421/1 од 21.8.2017 година, а постапувајќи по Барањето за утврдување на тарифа за собирање и одведување на урбани отпадни води со предлог тарифа за регулиран период 2018 – 2020 година на ЈКП ТЕТОВО бр.03-2284/1 од 15.9.2017 година, заведено во архивата на Регулаторната комисија за енергетика под УП1 бр.08-156/17 од 18.9.2017 година, на седницата одржана на ден 24.11.2017 година, донесе

РЕШЕНИЕ**ЗА УТВРДУВАЊЕ НА ТАРИФА ЗА СОБИРАЊЕ И ОДВЕДУВАЊЕ НА УРБАНИ ОТПАДНИ ВОДИ НА ЈКП ТЕТОВО ЗА РЕГУЛИРАН ПЕРИОД 2018-2020 ГОДИНА**

1. На ЈКП ТЕТОВО се утврдува просечна тарифа за водната услуга собирање и одведување на урбани отпадни води и тоа:

- за 2018 година во износ од 3,62 ден/m³;
- за 2019 година во износ од 4,03 ден/m³;
- за 2020 година во износ од 4,45 ден/m³.

2. Се утврдува опсег на висината на тарифата:

- минималниот и максималниот опсег за 2018 година изнесува 4,66%;
- минималниот и максималниот опсег за 2019 година изнесува 6,14%;
- минималниот и максималниот опсег за 2020 година изнесува 7,38%.

3. Се задолжува давателот на водната услуга од точка 1 на ова решение да ги исполни условите од Планот за прилагодување на тарифи за водни услуги согласно кои се пресметува минималниот и максималниот опсег на висината на тарифата за водната услуга.

4. Утврдената тарифа за собирање и одведување на урбани отпадни води со предлог тарифа важи за регулиран период 2018-2020 година.

5. Решението влегува во сила со денот на објавувањето во „Службен весник на Република Македонија“, а ќе се применува од 1.1.2018 година.

УП1 Бр. 08-156/17
24 ноември 2017 година
Скопје

Претседател,
Димитар Петров, с.р.

*Службен весник*
на Република Македонијаwww.slvesnik.com.mkcontact@slvesnik.com.mk

Издавач: ЈП СЛУЖБЕН ВЕСНИК НА РЕПУБЛИКА МАКЕДОНИЈА, ц.о. - Скопје
бул. „Партизански одреди“ бр. 29. Поштенски фах 51.
в. д. директор и одговорен уредник – Мартин Костовски
телефон: +389-2-55 12 400
телефакс: +389-2-55 12 401

Претплатата за 2017 година изнесува 10.100 денари.
„Службен весник на Република Македонија“ излегува по потреба.
Рок за рекламации: 15 дена.
Жиро-сметка: 300000000188798.
Депонент на Комерцијална банка, АД – Скопје.
Печат: Печатница ЕВРОПА 92 ДООЕЛ, Кочани.

ISSN 0354-1622



2017170